



బీసీ, ఎస్సీ, ఎస్టీ, మైనారిటీ సంక్షేమ వసతి గృహాలలో అత్యవసర పనులకు రాష్ట్ర ప్రభుత్వం ముఖ్యమంత్రి సహాయ నిధి (సీఎంఆర్ఎఫ్) నుంచి రూ.60 కోట్లు కేటాయించింది. ఈ నిధులను హాస్టళ్లలో డైట్ ఛార్జీలు, తాత్కాలిక సిబ్బంది జీతాల విడుదల, హాస్టళ్లలో మోటార్ల మరమ్మతులు, ఇతర అత్యవసర పనులకు వాటిని వినియోగించుకునే వెసులుబాటు కలిగించింది. హాస్టళ్లకు కేటాయించిన నిధుల చెక్కులను ముఖ్యమంత్రి ప. రేవంత్ రెడ్డి ఆయా శాఖల సీనియర్ అధికారులకు అందజేశారు.

సంక్షేమ హాస్టళ్ల అత్యవసర ఖర్చులకు

రూ.60 కోట్లు

భోజనం, జీతాలు, మౌలిక సదుపాయాల మరమ్మతులకు కేటాయింపు

- విద్యార్థులు, ఉద్యోగులు, సిబ్బందికి ఫేస్ రికగ్నేషన్**
- వైద్య కళాశాలలతో హాస్టళ్ల అనుసంధానం.. విద్యార్థులకు వైద్య పరీక్షలు
 - ఆహార నాణ్యతను తనిఖీ చేయాలని ఆదేశాలు
 - సంక్షేమ వసతి గృహాల సమీక్షలో రేవంత్ రెడ్డి
 - వైద్య సేవలు, తనిఖీలకు ప్రత్యేక యాప్లు

రోమింగ్ న్యూస్, హైదరాబాద్ : బీసీ, ఎస్సీ, ఎస్టీ, మైనారిటీ సంక్షేమ గృహాలు, విద్యా సంస్థలపై ఐసీసీసీ లో ముఖ్యమంత్రి ఎ. రేవంత్ రెడ్డి సోమవారం సమీక్ష నిర్వహించారు. ఈ సందర్భంగా రాష్ట్రంలోని సంక్షేమ హాస్టళ్లపై ప్రత్యేక శ్రద్ధ వహించాలని, హాస్టళ్లలో ఉంటున్న విద్యార్థులు, బోధన, బోధనేతర సిబ్బంది ముఖ గుర్తింపుకు ఏర్పాట్లు చేయాలని సీఎం ఆదేశించారు. పూర్తి స్థాయి డేటా... జవా బుడారీతనం ఉండాలని ఆయన అన్నారు. విద్యార్థులకు అందించే ఆహారం నాణ్యతను తెలుసు కునేందుకు యాప్ ను ఉపయోగించాలని సీఎం సూచించారు. విద్యార్థులకు విద్యార్థులకు సరైన పోషకాలతో కూడిన నాణ్యమైన, పోషకాహారం అందేలా చర్యలు తీసుకోవాలని... దాంతో వారికి లభించే కేలరీలను తెలుసుకోవాలని ఆదేశించారు. హాస్టల్ విద్యార్థులకు అందించే యూనిఫాంలు, పుస్తకాలు సకాలంలో సక్రమంగా అందేలా సీనియర్ అధికారులు చూసుకోవాలని, ఈ విషయాన్ని ఉన్నతాధికారులు నిర్ధరించాలని సీఎం సూచించారు. హాస్టళ్లలో ఉన్న సౌకర్యాలు, ఇతర పనతులు, వాటి నిర్వహణకు సంబంధించిన పూర్తి సమాచారాన్ని ఎప్పటికప్పుడు డాష్ బోర్డ్ లో అప్ డేట్ చేయాలని సీఎం ఆదేశించారు.

మిగతా 2 లో

అద్భుతంగా మేడారం అభివృద్ధి

- గడువులోగా పనులు పూర్తి చేయాల్సిందే
- మంత్రి సీతక్కతో కలిసి మేడారం పనులపై సమీక్ష
- 70 కోట్ల కాంట్రాక్ట్ కోసం కక్కుర్తి పడే మనిషిని కాదు
- మంత్రి పొంగులేటి వ్యాఖ్య



రోమింగ్ న్యూస్, ములుగు: మేడారం అభివృద్ధికి రూ.212 కోట్ల నిధులతో మాస్టర్ ప్లాన్ రూపొందించామని మంత్రి పొంగులేటి శ్రీనివాస రెడ్డి తెలిపారు. నిధులు ఎక్కువైనా ఇచ్చేందుకు సిద్ధంగా ఉన్నామని, మేడారంలో భక్తులకు అన్ని రకాల సదుపాయాలు ఉండాలని సూచించారు. అభివృద్ధి పనులపై అందరి సూచనలు తీసుకుంటాం. కేవలం ప్రాంగణం అభివృద్ధి కోసమే రూ.101 కోట్లు కేటాయించా

మన్నారు. ఎంత ఖర్చయినా సరే.. మేడారం ప్రాంగణాన్ని అద్భుతంగా తీర్చిదిద్దతాం అని తెలిపారు. మేడారం అభివృద్ధి పనులను మంత్రులు సీతక్క, పొంగులేటి శ్రీనివాస రెడ్డి పరిశీలించారు. మేడారం గద్దెల ప్రాంగణ వున్నర్పిర్యాణ పనులపై అధికారులతో సమీక్షించారు. నిర్దేశించిన గడువులోగా పనులు పూర్తి చేయాలని అధికారులను ఆదేశించారు.

మిగతా 2 లో



లంచె తీసుకుంటే చూస్తూ ఊరుకోం

సివిల్ తగాదాల్లో తలదూర్చిస్తే కఠిన చర్యలు రాష్ట్ర పోలీస్ సిబ్బందికి డిజిపీ హెచ్చరిక

02



జూబ్లీహిల్స్ ఉప ఎన్నిక నోటేఫికేషన్ విడుదల

21 వరకు నామినేషన్ల స్వీకరణ

22న నామినేషన్ల పరిశీలన

24న నామినేషన్ల ఉపసంహరణ గడువు

తొలిరోజు పదిమంది నామినేషన్లు దాఖలు

జూబ్లీహిల్స్ లో కాంగ్రెస్ అక్రమాలు

ఓటర్లను భయపెడుతున్న అధికార కాంగ్రెస్ ఎన్నికల సంఘానికి కేటీఆర్ ఫిర్యాదు

03



02

మాజీ ఎమ్మెల్యే కొండా లక్ష్మారెడ్డి కన్నుమూత

సీఎం, జర్నలిస్ట్ సంఘాల సంతాపం

కాంగ్రెస్ గుర్తుతో మజ్లీస్ పోటీ



- బిఆర్ఎస్, కాంగ్రెస్ తీరును ప్రజలు గుర్తించారు
- బీజేపీకే గెలుపు అవకాశాల
- నేడు జూబ్లీహిల్ అభ్యర్థిని ప్రకటిస్తామన్న రామచంద్రరావు

03



బీబీనగర్ ఎయిమ్స్ సేవలు భేష్...!!

బీబీనగర్ ఎయిమ్స్ ను సందర్శించిన బండారు దత్తాత్రేయ...డాక్టర్ బూర నర్సయ్య గౌడ్

బీబీనగర్, అక్టోబర్ 13(రోమింగ్ న్యూస్): యాదాద్రి భువనగిరి జిల్లా బీబీనగర్ మండల కేంద్రంలోని ఎయిమ్స్ (AIIMS) హాస్పిటల్ ను హర్యానా మాజీ గవర్నర్ శ్రీ బండారు దత్తాత్రేయ గారు, మాజీ ఎంపీ, బీజేపీ రాష్ట్ర ఉపాధ్యక్షుడు డాక్టర్ బూర నర్సయ్య గౌడ్ గారు సోమవారం సంయుక్తంగా సందర్శించారు. ఈ సందర్భంగా వారు హాస్పిటల్ లోని మౌలిక సదుపాయాలు, రోగులకు అందిస్తున్న వైద్య సేవలు గురించి వివరంగా పరిశీలించారు. ప్రజల ఆరోగ్య సమస్యలు, సేవల విస్తరణ పై వైద్య సిబ్బందితో మాట్లాడి సూచనలు చేశారు.

డాక్టర్ నర్సయ్య గౌడ్ మాట్లాడుతూ “ప్రజలకు మెరుగైన వైద్య సేవలు అందించడం ప్రభుత్వ ప్రధాన లక్ష్యం. కేంద్ర ప్రభుత్వం ఆరోగ్య రంగంలో విస్తృతమైన సంస్కరణలు చేపడుతోంది” అన్నారు. అదే విధంగా బండారు దత్తాత్రేయ హాస్పిటల్ అభివృద్ధి, సేవల విస్తరణపై ఆసక్తి చూపి, వైద్యుల కృషిని ప్రశంసించారు. పర్యావరణ పరిరక్షణలో భాగంగా హాస్పిటల్ ప్రాంగణంలో వారు మొక్కలు నాటడం జరిగింది. ఈ కార్యక్రమంలో జిల్లా అధ్యక్షులు అశోక్ గౌడ్, గూడూరు సరోత్తం రెడ్డి, మరియూ వైద్యులు, సిబ్బంది, స్థానిక నాయకులు పాల్గొన్నారు.



04

రాహుల్ కు చుక్కెదురు

ఓట్ చోటీ సిల్ తిరస్కరణ ఎన్నికల సంఘానికి ఆశ్రయించాలన్నసుప్రీం



మెడికోపై అత్యాచార ఘటన


మహిళా సీఎం ఇలాగే మాట్లాడుతారా సీఎం మమత వ్యాఖ్యలపై మండిపాటు ఒడిషా మహిళా కమిషన్ ఆగ్రహం

04

మాజీ ఎమ్మెల్యే కొండా లక్ష్మారెడ్డి కన్నుమూత

సీఎం రేవంత్, జర్నలిస్ట్ సంఘాల సంతాపం

హైదరాబాద్, అక్టోబర్ 13: రంగారెడ్డి జిల్లా చేవెళ్ల మాజీ ఎమ్మెల్యే కొండా లక్ష్మారెడ్డి (83) కన్నుమూశారు. గతకొంతకాలంగా అనారోగ్యంతో బాధపడుతున్న ఆయన.. సోమవారం ఉదయం హైదరాబాద్లో తుదిశ్వాస విడిచారు. 1982లో కాంగ్రెస్ తరపున ఆయన ఎమ్మెల్యేగా గెలుపొందారు. జూబ్లీహిల్స్ జర్నలిస్ట్ హాసింగ్ సొసైటీ, హైదరాబాద్ ప్రెస్ క్లబ్ అధ్యక్షుడిగానూ లక్ష్మారెడ్డి పనిచేశారు. రంగారెడ్డి జిల్లా చేవెళ్ల నియోజకవర్గ మాజీ ఎమ్మెల్యే నగరంలోని మహా ప్రస్థానంలో మహావ్యూహం ఆయన అంత్యక్రియలు జరగనున్నాయని కుటుంబసభ్యులు తెలిపారు. ఈయన కాంగ్రెస్ లో వివిధ హోదాల్లో పనిచేశారు. ఉమ్మడి ఆంధ్రప్రదేశ్ రాష్ట్రంలో ఏపీసీసీ ప్రతినిధి, గ్రీవెన్స్ సెల్ చైర్మన్తో పాటు పలు కీలక బాధ్యతలను లక్ష్మారెడ్డి నిర్వహించారు. 1999, 2014లో హైదరాబాద్ లోక్ సభ స్థానం నుంచి ఓటమి పాలయ్యారు.జర్నలిజం పట్ల మక్కువతో లక్ష్మారెడ్డి 1980లో స్థానిక వార్తా సంస్థ ఎన్ఎస్ఎస్ మొదలుపెట్టారు. జూబ్లీహిల్స్ జర్నలిస్ట్ కోఆపరేటివ్ హాసింగ్ సొసైటీ, ప్రెస్ క్లబ్ ఆఫ్ హైదరాబాద్ అధ్యక్షుడిగా కూడా ఆయన సేవలందించారు. ఉమ్మడి ఏపీలో మంత్రిగా పనిచేసిన కొండా వెంకట రంగారెడ్డి మనవడు లక్ష్మారెడ్డి కావడం గమనార్హం. ఆయన మరణ వార్త తెలిసిన కాంగ్రెస్ పార్టీ శ్రేణులు, రాజకీయ నేతలు సంతాపం ప్రకటించారు. చేవెళ్ల మాజీ ఎమ్మెల్యే కొండా లక్ష్మారెడ్డి మృతిపై ముఖ్యమంత్రి రేవంత్ రెడ్డి సంతాపం వ్యక్తం చేశారు. ఎన్ఎస్ఎస్ వార్తా ఏజెన్సీ స్థాపకుడిగా, ఎమ్మెల్యేగా, ప్రెస్ క్లబ్ అధ్యక్షుడిగా, జూబ్లీహిల్స్ జర్నలిస్ట్ కోఆపరేటివ్ హాసింగ్ సొసైటీ ప్రెసిడెంట్ గా ఆయన సేవలందించారని కొనియాడారు. లక్ష్మారెడ్డి కుటుంబ సభ్యులకు సీఎం సానుభూతి తెలియజేశారు. కాంగ్రెస్ పార్టీలో లక్ష్మారెడ్డి పలు హెచ్చాల్లో పని చేశారని డిప్యూటీ సీఎం భట్టి గుర్తు చేసుకున్నారు. ప్రధానంగా ఆ ద్రప్రదేశ్ స్పెషల్స్ ఆధారిత అధ్యక్షులుగా, ఆంధ్రప్రదేశ్ కాంగ్రెస్ కమిటీ గ్రీవెన్స్ సెల్ అధికార ప్రతినిధిగా సేవలు అందించారన్నారు. లక్ష్మారెడ్డి మృతి కాంగ్రెస్ పార్టీతో పాటు పాత్రికేయ రంగానికి తీరని లోటని భట్టి చెప్పారు. లక్ష్మారెడ్డి మృతిపట్ల ప్రెస్ అకాదమి చైర్మన్ కె. శ్రీనివాసరెడ్డి, సీనియర్ జర్నలిస్ట్ అమర్, ఆర్ఎస్ఎస్ న్యూస్ ఏజెన్సీ ఎడిటర్ రఘు అవ్వూరు, జర్నలిస్ట్ సంఘాల నేతలు నరేందర్ రెడ్డి, విరాహాత్ అలీ తదితరులు సంతాపం ప్రకటించారు.



లంచం తీసుకుంటే చూస్తూ ఊరుకోం

సివిల్ తగాదాల్లో తలదూరిస్తే కఠిన చర్యలు

రాష్ట్ర పోలీస్ సిబ్బందికి డీజీపీ హెచ్చరిక



న్యూఢిల్లీ, అక్టోబర్ 13: పోలీసులు లంచగొండులుగా మారినా, సివిల్ తగాదాల్లో తలదూర్చిన కఠిన చర్యలు తీసుకుంటామని తెలంగాణ డీజీపీ శివధర్ రెడ్డి హెచ్చరించారు. పోలీస్ స్టేషన్లలో సివిల్ వివాదాలకు తావు లేదని డీజీపీ శివధర్ రెడ్డి స్పష్టం చేశారు. సివిల్ వివాదాల కోసం సివిల్ కోర్టులు ఉన్నాయని వివరించారు. పోలీస్ స్టేషన్ అడ్డాగా సివిల్ పంచాయితీ చేస్తే కఠిన చర్యలు తీసుకుంటామని హెచ్చరించారు. సోమవారం రాష్ట్ర పోలీస్ సిబ్బందికి డీజీపీ శివధర్ రెడ్డి లేఖ రాశారు. ఈ లేఖలో పలు అంశాలని డీజీపీ ప్రస్తావించారు. యూనిఫాం, అవినీతి ఒకే దగ్గర ఉందవని తేల్చిచెప్పారు. ఒక్క పోలీస్ అధికారి అయినా లంచం తీసుకుంటే డిపార్ట్మెంట్ మొత్తానికి చెడ్డ పేరు వస్తుందని చెప్పుకొచ్చారు. డిపార్ట్మెంట్లో లంచం తీసుకుంటే కఠిన చర్యలు ఉంటాయని హెచ్చరించారు. ప్రజల భద్రత పోలీసు ప్రధాన బాధ్యత అని ఉద్ఘాటించారు. పోలీస్ సిబ్బంది వెల్లెల్ల తన వ్యక్తిగత ప్రయోగిత అని చెప్పు కొచ్చారు. ఫెయిర్ అండ్ ఫ్రెండ్లీ, ప్రొఫెషనల్ పోలీసింగ్ తన ఫిలాసఫీ అని నొక్కిచెప్పారు డీజీపీ శివధర్ రెడ్డి. కేసులు విషయంలో జేసీఓ పోలీసింగ్తో పాటు టెక్నాలజీని వాడాలని సూచించారు. పేద ప్రజలు ఆపదలో ఉంటే పోలీసులు వెంటనే పరిష్కరించాలని ఆదేశించారు. ఆపదలో ఆదుకున్న వాళ్లని పేదలు ఎల్లప్పుడూ గుర్తు పెట్టుకుంటారని డీజీపీ శివధర్ రెడ్డి పేర్కొన్నారు.

జూబ్లీహిల్స్లో 200 నామినేషన్లు వేస్తున్నాం

తెలంగాణ మాల సంఘాల జేపీసీ ప్రకటన

హైదరాబాద్, అక్టోబర్ 13: జూబ్లీహిల్స్ ఉప ఎన్నిక కోసం జిల్లాల వారీగా 200 మంది మాలలు నామినేషన్లు వేసేందుకు సన్నద్ధమవుతున్నట్లు తెలంగాణ మాల సంఘాల జేపీసీ ప్రకటించింది. రాష్ట్రంలో ఆరు నెలలుగా జరిగిన ఉద్యోగ నియామకాల్లో ఎస్సీల్లోని 58 కులాలకు తీరిని అన్యాయం జరిగిందని పేర్కొంది. కాంగ్రెస్ ను ఓడించేందుకే ఈ నిర్ణయం తీసుకున్నట్లు జేపీసీ చైర్మన్ మందాల భాస్కర్, అధ్యక్షుడు చెరుకు రాంచందర్ పేర్కొన్నారు. సోమవారం సోమాజిగూడలోని ప్రెస్ క్లబ్లో వారు మాట్లాడారు. 'ఎంపెరికల్ డేటా తీసుకుని, అన్ని వర్గాలతో చర్చించి పరీక్షణ చేస్తామన్నారు. అవేపీ చేయకుండానే పరీక్షణ చేసి 58 కులాల గొంతు కోశారు. రోస్టర్ పాయింట్ల కేటాయింపులో తీవ్ర అన్యాయం చేశారు. ప్రభుత్వానికి వ్యతిరేకంగా ఓటు అనే ఆయుధంతో కాంగ్రెస్ పార్టీకి బుద్ధి చెప్పేందుకే ఈ నిర్ణయం తీసుకున్నాం అని జేపీసీ నేతలు తెలిపారు.



సంక్షేమ హాస్టళ్ల అత్యవసర ఖర్చులకు రూ.60 కోట్లు

మొదటి పేజీ తరువాయి

హాస్టళ్లలోని విద్యార్థుల ఆరోగ్యంపై ప్రత్యేక శ్రద్ధ వహించాల్సిన అవసరం ఉందని ముఖ్యమంత్రి ఎ. రేవంత్ రెడ్డి అన్నారు. ప్రతి జిల్లాలోని ప్రభుత్వ , ప్రైవేట్ వైద్య కళాశాలలు, కమ్యూనిటీ హెల్త్ సెంటర్లు , ఏరియా ఆసుపత్రులను హాస్టళ్లతో అనుసంధానించాలని సీఎం సూచించారు. హాస్టళ్లలో వైద్య శిబిరాలు నిర్వహించాలని, అత్యవసర సమయాల్లో వైద్యులు విద్యార్థులకు అందుబాటులో ఉండాలని సీఎం ఆదేశించారు. కలెక్టర్లు, అదనపు కలెక్టర్లు తరచుగా హాస్టళ్లను సందర్శించి విద్యార్థులకు మెరుగైన సేవలు అందేలా చూడాలని సీఎం ఆదేశించారు. బీసీ, ఎస్సీ, ఎస్టీ, మైనారిటీ హాస్టళ్లకు స్కాలర్ షిప్లు, సిబ్బంది జీతాలు, డైట్ ఛార్జీలు, నిర్మాణ ఖర్చులు, ఇతర ఖర్చులు, బకాయిల చెల్లింపు, హాస్టళ్ల నిర్వహణకు అయ్యే నెలవారీ ఖర్చులు, బకాయిల చెల్లింపుకు అవసరమైన మొత్తానికి సంబంధించి కార్యచరణ ప్రణాళికను రూపొందించి సమర్పించాలని రేవంత్ రెడ్డి రాష్ట్ర ప్రభుత్వ ప్రధాన కార్యదర్శి రామకృష్ణారావు, సంక్షేమ శాఖల ప్రత్యేక ప్రధాన కార్యదర్శి సబ్బసాచి ఫోన్లను ఆదేశించారు. హాస్టళ్ల కోసం కేంద్ర ప్రాయోజిత పథకాల నుంచి నిధులను సమీకరించాలని, వాటికి సంబంధించి రాష్ట్ర ప్రభుత్వ మ్యూచిల్ గ్రాంట్ ను వెంటనే

విడుదల చేయాలని ముఖ్యమంత్రి ఆదేశించారు. 24 గం టలూ ఆన్లైన్లో వైద్యులు అందుబాటులో ఉండేలా హాట్ లైన్ ఏర్పాటు చేయాలని, పోటీ పరీక్షలకు సిద్ధం కావడానికి ఎడ్ బెక్ ను ఉపయోగించుకోవాలని సీఎం సూచించారు. హాస్టల్ విద్యార్థులకు అందించే సేవలను సోషల్ మీడియా ద్వారా తెలియజేయాలని, ఉద్దేశపూర్వకంగా చేసే తప్పుడు ప్రచారాన్ని అడ్డుకోవాలని ముఖ్యమంత్రి సూచించారు. వీటన్నింటికీ అవసరమైన యావలను రూపొందించాలని ఆదేశించారు. సమీక్షకు ముందు సంక్షేమ శాఖల ప్రత్యేక ప్రధాన కార్యదర్శి సబ్బసాచి ఫోన్ హాస్టళ్లలోని పరిస్థితులపై ప్రజెంటేషన్ ఇచ్చారు. సమీక్షలో రాష్ట్ర బీసీ సంక్షేమ శాఖ మంత్రి పొన్నం ప్రభాకర్, ఎస్సీ, ఎస్టీ, మైనారిటీ సంక్షేమ శాఖ మంత్రి అడ్లూరి లక్ష్మణ్ కుమార్ , ముఖ్యమంత్రి సలహాదారు వేం నరేందర్ రెడ్డి , రాష్ట్ర ప్రభుత్వ సలహాదారు షబ్బీర్ అలీ, ముఖ్యమంత్రి ప్రిన్సిపల్ కార్యదర్శి వి.శేషాద్రి, ముఖ్యమంత్రి ఓఎస్సీ వేముల శ్రీనివాసులు, బీసీ, ఎస్సీ, ఎస్టీ, మైనారిటీ, వికలాంగుల శాఖల అధికారులు జ్యోతి బుద్ధప్రకాష్ జ్యోతి , బి. పథియుల్లా, అనితా రామనంద్రన్, క్షితిజ, నిర్మల క్రాంతి వెన్సి, కృష్ణ ఆదిత్య తదితరులు పాల్గొన్నారు.



అద్భుతంగా మేడారం అభివృద్ధి

మొదటి పేజీ తరువాయి

భక్తుల భద్రత, రక్షణకు ప్రాధాన్యత ఇస్తూ అధునీకరణ పనులు చేస్తున్నట్లు తెలిపారు మంత్రి. 90 రోజుల్లో పనులు పూర్తి చేస్తామని అన్నారు. రాతి కట్టడాలకు కావల్సిన గ్రానైట్ పొంగు రాష్ట్రాల నుండి తెప్పిస్తున్నట్లు చెప్పారు. శాశ్వత ప్రతిపాదకన పనులు చేస్తున్నామని అన్నారు. ఆదివాసీల ఆచార సంప్రదాయాలకు విఘాతం కలుగకుండా నిర్మాణాలు చేపట్టబోతున్నట్లు తెలిపారు. గత జాతరకు కోటిమంది భక్తులు హాజరయ్యారని.. ఈసారి భక్తుల సంఖ్య దబల్ అవుతుందని అంచనాలు వేస్తున్నట్లు తెలిపారు. ఈ సందర్భంగా మంత్రి పొంగులేటి మాట్లాడుతూ ఇక ఇటీవల తనపై వచ్చిన విమర్శలపై కూడా మంత్రి పొంగులేటి స్పందించారు. నేను ఏంటో అందరికీ తెలుసు.

రూ.70 కోట్ల కాంట్రాక్టు కోసం తాపత్రయపడే అవసరం లేదు. నాపై సహచర మంత్రులు ఫిర్యాదు చేశారంటే సమ్మబుద్ధి కావడం లేదు. నా మీద ఫిర్యాదు చేయడానికి అసలు ఏం ఉంది. సీతక్క సురేఖ ఇద్దరూ సమ్మక్క-సారక్కలాగ పనిచేస్తున్నారని పొంగులేటి అన్నారు. ఈ సందర్భంగా మంత్రి పొంగులేటి ఆసక్తికర వ్యాఖ్యలు చేశారు. తనపై మంత్రి కొండా సురేఖ ఫిర్యాదు చేశారని అనుకోవటం లేదన్నారు. తనపై ఫిర్యాదు చేయటానికి ఏముంటుందని అన్నారు. రూ.70 కోట్ల కాంట్రాక్ట్ కోసం తాపత్ర ఓయ పడే అంత అవసరం తనకు లేదన్నారు. అయితే



తే తన శాఖలో, పరంగల్ జిల్లా రాజకీయాల్లో రెవెన్యూ మంత్రి పొంగులేటి శ్రీనివాసరెడ్డి పెత్తనం చేస్తున్నారని, ఆయన జోక్యం మితిమీరుతోందని దేవదారుశాఖ మంత్రి కొండా సురేఖ, ఆమె భర్త కొండా మురళి శనివారం కాంగ్రెస్ అధిష్ఠానానికి ఫిర్యాదు చేశారని మంత్రి పీఆర్ ఓ మీడియాకు ఒక ప్రకటనలో తెలిపిన విషయం తెలిసిందే.

నూనె గింజల సాగుకు సబ్సిడీ విత్తనాలు

వ్యవసాయ శాఖ మంత్రి తుమ్మల ■ నేడు సచివాలయంలో ప్రారంభం

హైదరాబాద్, అక్టోబర్ 13: కేంద్ర రాష్ట్ర ప్రభుత్వాలు ఈ సంవత్సరం రూ. 66.66 కోట్లతో నూనె గింజలు విస్తీర్ణం, ఉత్పాదకత పెంచి స్వయం సమృద్ధి సాధించే విధంగా నూనె గింజలు సాగు చేసే రైతులకు వివిధ రకాల ప్రోత్సాహకాలు కల్పిస్తున్నట్లు రాష్ట్ర వ్యవసాయ శాఖ మంత్రి తుమ్మల నాగేశ్వర రావు తెలిపారు. సోమవారం ఒక ప్రకటనలో పేర్కొంటూ రూ. 27 లక్షలతో ట్రిడర్ విత్తనం రూ. 2.50 కోట్లతో వ్యవసాయ విశ్వవిద్యాలయంలో సీడ్ హాల్, సీడ్ స్టోరేజ్ యూనిట్స్ ను నెలకొల్పడం, రూ. 8.13 కోట్ల ట్రిడర్ సీడ్ మెంట్రోసేషన్ నిర్వహణ, రూ. 2.37 కోట్లతో 24 నూనె తీసే యంత్రాల సరఫరా, రూ. 47.06 కోట్లతో నూనె గింజలలో నూతన వంగడాలను తెచ్చున్నట్లు చెప్పారు. గత ఐదు సంవత్సరాల లోపు విడుదలైన అధిక దిగుబడి , చీదపీడల నుండి తట్టుకునే వంగడాలకు సంబంధించిన విత్తనాలను సబ్సిడీపై రైతులకు అందజేస్తామన్నారు. వేరుశనగ పండే 8 జిల్లాలలోను గుర్తించి అక్కడ రైతు ఉత్పత్తి సంఘాల ద్వారా ఎంపిక చేసిన రైతులకు దాదాపు రూ.46.14 కోట్లు వెచ్చించి 45350 ఎకరాలకు సరిపడా 38434 క్వింటాళ్ల విత్తనాలు మహబూబ్ నగర్, నాగర్ కర్నూల్, వనపర్తి, నారాయణపేట, జోగులాంబ గద్వాల, రంగారెడ్డి, వికారాబాద్, నల్గొండ జిల్లాలలో జిజ్జిజీ 32(19490) క్వింటాళ్లు, కదిరి లేపాక్షి(18212) గిర్నాల్(732) క్వింటాళ్ల విత్తనాన్ని 100 శాతం సబ్సిడీపై సరఫరా చేయటం వ్యవసాయ శాఖ ద్వారా ఏర్పాటు చేసినట్లు మంత్రికి డైరెక్టర్ గేట్ తెలిపారు. సాంప్రదాయంగా సాగు చేసే వంగడాలతో పోల్చుకుంటే కదిరి లేపాక్షి, జిజ్జిసీ 32, గిర్నాల్ 5 రకాలు దిగుబడి 50 శాతం నుండి 60 శాతం వేరకు అదనంగా సమోదైనిట్లు ఆయన చెప్పారు. రైతు నేస్తం కార్యక్రమంలో భాగంగా ఈ కార్యక్రమాన్ని మంత్రి చేతుల మీదుగా మీదుగా ఆరంభించుకోవడం జరుగుతుందని వ్యవసాయ శాఖ అధికారులు తెలిపారు. ఆయా జిల్లాల్లో రైతు వేదికల వద్ద ప్రజా ప్రతినిధుల చేతుల మీదుగా వేరుశనగ విత్తనాల పంపిణీ కార్యక్రమం జరుగుతుందని వెల్లడించారు.

జూబ్లీహిల్స్ ఉప ఎన్నిక నోటిఫికేషన్ విడుదల

21 వరకు నామినేషన్లు స్వీకరణ

22న నామినేషన్ల పరిశీలన

24న నామినేషన్ల ఉపసంహరణ గడువు

హైదరాబాద్, అక్టోబర్ 13: హైదరాబాద్ జూబ్లీహిల్స్ అసెంబ్లీ నియోజకవర్గం ఉప ఎన్నికకు సంబంధించిన నోటిఫికేషన్ షెడ్యూల్ విడుదలైంది. ఈ ఎన్నికల పక్రియకు సంబంధించి గెజిట్ నోటిఫికేషన్ విడుదల కావడంతో నామినేషన్ల పర్యం మొదలయ్యింది. నామినేషన్లు స్వీకరించడానికి చివరి తేదీ అక్టోబర్ 21 మంగళవారంగా నిర్ణయించింది. . అలాగే నామినేషన్ల పరిశీలన అక్టోబర్ 22 బుధవారం నాడు జరుగుతుంది. అభ్యర్థిత్వం ఉపసంహరణకు చివరి తేదీగా అక్టోబర్ 24 శుక్రవారంగా నిర్ణయించారు. పోలింగ్ నవంబర్ 11న నిర్వహిస్తారు. అలాగే ఓట్ల లెక్కింపు నవంబర్ 14న జరిపి అదేరోజు ఫలితం ప్రకటిస్తారు. అభ్యర్థులు తమ నామినేషన్లు షేక్ పేట్ తాసిల్దార్ కార్యాలయంలోని రిటర్నింగ్ అధికారికి సమర్పించాలి. నామినేషన్లు ఫారం-2బిలో దాఖలు చేయాల్సి ఉంటుంది. అభ్యర్థి తప్పనిసరిగా ఫారం-26లో అఫిడవిట్ ను సమర్పించాలి. అన్ని పత్రాలపై అభ్యర్థి సంతకం, నోటరీ సంతకం, నోటరీ సీల్తో నోటరైజ్ చేయాలి. అక్టోబర్ 19 ఆదివారం, అక్టోబర్ 20 దీపావళి తేదీల్లో పబ్లిక్ సెలవులు



కారణంగా నామినేషన్లు స్వీకరించబడవు. ఇక ఈ ఉప ఎన్నికల్లో పోటీ చేయడానికి అభ్యర్థికి కనీసం 25 సంవత్సరాలు నిండి ఉండాలి. గుర్తింపు పొందిన పార్టీల అభ్యర్థులను నియోజకవర్గానికి చెందిన ఒక్క ఓటరు ప్రపోజర్ గా ఉండాలి. ఇతర అభ్యర్థులకు మాత్రం నియోజకవర్గానికి చెందిన పది మంది ఓటర్లు ప్రపోజర్లుగా ఉండాలి. అలాగే సెక్యూరిటీ డిపాజిట్ విషయానికి వస్తే జనరల్ కేటగిరీకి రూ.10,000, ఎస్సీ/ఎస్టీ కేటగిరీకి కుల ద్వీపకరణ పత్రంతో పాటు రూ.5,000 సగదు చెల్లించాలి.

తొలిరోజు పదిమంది నామినేషన్లు

హైదరాబాద్, అక్టోబర్ 13: జూబ్లీహిల్స్ లో సోమవారం నామినేషన్లు తొలిరోజు కావడంతో ఔత్సాహిక అభ్యర్థులు నామినేషన్లు వేశారు. తొలిరోజు నామినేషన్ల పక్రియ పూర్తయ్యింది. జూబ్లీహిల్స్ ఉప ఎన్నికకు మొదటి రోజు 10 నామినేషన్లు దాఖలయ్యాయి. నామినేషన్ చేసిన వారిలో ఇద్దరు రిజిస్టర్ పార్టీల అభ్యర్థులు ఉండగా.. 8 స్వతంత్ర అభ్యర్థులు నామినేషన్ వేశారు. తెలంగాణా పునర్నిర్మాణ సమితి తరఫున పూన శ్రీనివాస్ నామినేషన్ దాఖలు చేయగా.. సవతరం పార్టీ నుంచి అర్జున్ రెడ్డి శ్రీనివాస్ రావు నామినేషన్ వేశారు. స్వతంత్ర అభ్యర్థులుగా సునివేరు శ్రీకాంత్, పెనరకాయల పరీక్షిత్ రెడ్డి, చలిక చంద్ర శేఖర్, సవతత్ సుమన్, వేముల చక్రమ్ రెడ్డి, ఇబ్రహీం ఖాన్ తో పాటు మరో ఇద్దరు అభ్యర్థులు నామినేషన్ దాఖలు చేశారు.

ట్రస్టా రాష్ట్ర కన్వీనర్ గా సోగాని కొమురన్న

**కరీంనగర్ జిల్లా అధ్యక్షుడిగా ఏకగ్రీవ ఎన్నిక
విద్యారంగంలో అంకితభావానికి పట్టం:
ఎస్.కె.వై.కి డబుల్ ప్రమాషన్
సోగాని కొమరయ్య యాదవ్ (ఎస్.కె.వై.)
ఎన్నిక పట్ల సర్వత్రా హర్షం
కొమురన్న ఎన్నిక పట్ల గుట్టలో స్వీట్లు పంపిణీ
చేసిన ఎస్.పీ.ఎస్ ఫౌండర్ గొట్టిపర్తి భాస్కర్**

కరీంనగర్, రోమింగ్ స్ట్రాస్: తెలంగాణ రాష్ట్ర ప్రైవేట్ పాఠశాలల రంగంలో 35 ఏళ్ల సుదీర్ఘ అనుభవం, నిస్వార్థ సేవలతో పేరుగాంచిన విద్యావేత్త సోగాని కొమరయ్య యాదవ్ (ఎస్.కె.వై.) కు పెద్ద బాధ్యతలు దక్కాయి. రాష్ట్రంలోని ప్రైవేట్ పాఠశాలల యాజమాన్యాల అతిపెద్ద సంఘమైన తెలంగాణ రిక్వైజ్డ్ స్కూల్ మేనేజ్మెంట్ అసోసియేషన్ (%సహీరా%) లో ఆయన రాష్ట్ర కన్వీనర్ గా మరియు కరీంనగర్ జిల్లా అధ్యక్షుడిగా ఏకగ్రీవంగా ఎన్నికయ్యారు. ఈ డబుల్ పదవుల ఎన్నిక పట్ల రాష్ట్రవ్యాప్తంగా పాఠశాల యాజమాన్యాల హర్షం వ్యక్తం చేశాయి.

అరవింద ఫ్యాన్టీల్ కీలక సమావేశం

ఈ కీలక ఎన్నికల కోసం ట్రస్టా రాష్ట్ర ఎగ్జిక్యూటివ్ కమిటీ మరియు ఎలక్షన్ కమిషన్ సభ్యులు కరీంనగర్ లోని అరవింద కార్పొరేట్ సమావేశమయ్యారు. ఈ సమావేశంలో ఎన్నికల కమిషనర్ నారాయణ రెడ్డి పర్యవేక్షించారు. రాష్ట్ర అధ్యక్షుడు ఎస్.మధుసూదన్, రాష్ట్ర ప్రధాన కార్యదర్శి ఎస్.రమేష్ రావు, రాష్ట్ర ఖజాంచీ పి.రాఘవేంద్ర రెడ్డి వంటి కీలక నాయకులు హాజరయ్యారు. నూతనంగా ఎన్నికైన ఎస్.కె.వై.ని ఈ ప్రముఖులందరూ అభినందనలతో సన్మానించారు.

ఎస్.కె.వై. అంటేనే విద్యా సేవ
ఎస్.కె.వై. అంటేనే విద్యా సేవ

సోగాని కొమరయ్య యాదవ్ కేవలం ఒక పాఠశాల నిర్వాహకుడిగా కాకుండా, విద్యారంగంలో ఒక సేవకుడిగా సుపరిచితులు. గత 35 ఏళ్లుగా ఆయన విద్యారంగానికి విశిష్ట సేవలు అందిస్తున్నారు. ముఖ్యంగా, ట్రస్టా సంస్థను స్థాపించిన వ్యక్తులలో ఆయన ఒకరు. కరీంనగర్ జిల్లా అధ్యక్షుడిగా గతంలో అనేకసార్లు పనిచేశారు. పాఠశాల యజమానుల ఏ చిన్న సమస్య వచ్చినా, ఆయన వెంటనే స్పందించి పరిష్కారం కోసం కృషి చేసేవారు. ఆయనలో ఉండే వినయం, నిష్ఠ, మరియు విద్యపై అంకితభావం కారణంగా రాష్ట్రంలోని వేలాది పాఠశాల నిర్వాహకుల నుంచి ఆయన అత్యున్నత గౌరవాన్ని అందుకున్నారు. ఈ గౌరవమే ఆయనను రాష్ట్ర స్థాయికి తీసుకెళ్లింది.

ట్రస్టాను మరింత బలోపేతం చేస్తూ కొమరన్న

కృతజ్ఞతాభావంతో కొమరయ్య యాదవ్ సందేశం సభ్యులందరి ప్రేమ, విశ్వాసాన్ని చూసి చలించిన కొమరయ్య యాదవ్ సభలో మాట్లాడుతూ, “సభ్యులు నాపై చూపిన గౌరవం, విశ్వాసానికి నా



హృదయపూర్వక కృతజ్ఞతలు. ట్రస్టా మరింత బలోపేతం చేయడం, రాష్ట్రంలోని ప్రతి ఒక్క పాఠశాల అభివృద్ధికి నా సమయాన్ని శక్తిని అర్పించడానికి నేను సిద్ధంగా ఉన్నాను” అని నిండు మనసుతో చెప్పారు. అలాగే, రాష్ట్రంలో నాణ్యమైన విద్య అందించడం తమ ప్రధాన లక్ష్యం కావాలని ఆయన నొక్కి చెప్పారు. నాణ్యమైన విద్య సాధ్యం కావాలంటే, పాఠశాల నిర్వాహకులు, నాయకులు, మరియు ఉపాధ్యాయులు అందరూ సమగ్రమైన శిక్షణ పొందడం చాలా అవసరం అని ఆయన సూచించారు.

భవిష్యత్తు కార్యచరణ: గ్రీన్ స్కూల్స్ ప్రోగ్రామ్ ప్రారంభం

ఈ సమావేశంలో కేవలం ఎన్నికలే కాకుండా, విద్యారంగంలో కొన్ని కొత్త కార్యక్రమాలకు కూడా నాంది పలికారు. ట్రస్టా సంస్థ ప్రతిష్టాత్మకంగా రూపొందించిన (గ్రీన్ స్కూల్స్ ప్రోగ్రామ్ (TGSP) ను అధికారికంగా ప్రారంభించారు.

ఈ కొత్త కార్యక్రమం ముఖ్య ఉద్దేశం:

సుస్థిర పర్యావరణ చర్యలు: పాఠశాలల్లో పచ్చదనం, పరిశుభ్రత, పర్యావరణ అనుకూలతను పెంచడం. ఐక్యరాజ్య సమితి స్థిర అభివృద్ధి లక్ష్యాలు (SDGs): ఐక్యరాజ్య సమితి లక్ష్యాలను కూడా పాఠశాలల ద్వారా విద్యార్థులకు చేరువ చేయడం, వాటి అమలుకు కృషి చేయడం. అంతేకాకుండా, జిల్లా స్థాయిలోని పీఎస్ టీలు (ప్రైమరీ స్కూల్ టీచర్స్) మరియు రాష్ట్ర కార్యవర్గ సభ్యులందరికీ మెరుగైన పరిపాలన, నాయకత్వ లక్షణాలు పెంచేందుకు లీడర్ షిప్ ట్రైనింగ్ కార్యక్రమాలు కూడా నిర్వహించనున్నట్లు ఈ సందర్భంగా ప్రకటించారు.

కొమురన్న ఎన్నిక పట్ల రాష్ట్రవ్యాప్తంగా ఆనందం

రాష్ట్రవ్యాప్తంగా ఉన్న పాఠశాలల నిర్వాహకులు ఎస్.కె.వై. ఎన్నిక పట్ల సంతోషం వ్యక్తం చేస్తూ, ఆయనలో ఉన్న నిజాయితీ, వినయం, మరియు సేవా భావం ట్రస్టా సంస్థకు ఖచ్చితంగా ఒక కొత్త దిశా నిర్దేశం చేస్తుందని, ప్రైవేట్ పాఠశాలల సమస్యల పరిష్కారానికి బలమైన దారి చూపిస్తుందనే గట్టి నమ్మకాన్ని వ్యక్తం చేశారు.

గుట్టలో స్వీట్లు పంపిణీ చేసి హర్షం వ్యక్తం చేసిన ఎస్.పీ.ఎస్ ఫౌండర్ గొట్టిపర్తి భాస్కర్

యాదగిరిగుట్ట, రోమింగ్ స్ట్రాస్: ట్రస్టా రాష్ట్ర కన్వీనర్ గా సోగాని కొమరయ్య ఎన్నిక పట్ల హర్షం వ్యక్తం చేస్తూ యాదగిరిగుట్టలో సోమవారం స్వీట్లు పంపిణీ చేశారు. ఎస్.పీ.ఎస్ డిజిటల్ హైస్కూల్ ఫౌండర్, ట్రస్టా రాష్ట్ర ఉపాధ్యక్షులు గొట్టిపర్తి భాస్కర్ ప్రిన్సిపాల్ గొట్టిపర్తి మాధురి, డైరెక్టర్ గొట్టిపర్తి పులికి ల అధ్యర్థులతో పంపిణీ స్వీట్లు పంపిణీ చేసి ఆనందం వ్యక్తం చేశారు.

ఈ సందర్భంగా కొమరయ్య ప్రైవేట్ పాఠశాలల సంక్షేమం కోసం 35 ఏళ్లుగా పోరాడుతున్న విధానాన్ని గుర్తు చేశారు. విద్యా వ్యవస్థను బలోపేతం చేయడం కోసం పేద విద్యార్థుల సంక్షేమం కోసం కొమురన్న ఎన్నో విధాలుగా పాటుపడుతున్నారని చెప్పారు. ఈ సందర్భంగా ఆయన మరింతగా ఉన్నత శిఖరాలు అధిరోపించాలని యాజమాన్యం పక్షాన కోరుకున్నారు.

అంగరంగ వైభవంగా అవార్డుల ప్రధానోత్సవం



**ముఖ్యఅతిథిగా హాజరైన ప్రొఫెసర్ పురుషోత్తం
ఏర్పాట్లు సమన్వయం చేసిన
గౌరవ అధ్యక్షులు శేఖర్ రావు యాదగిరి
ట్రస్టా రాష్ట్ర అధ్యక్షులు
శివరాత్రి యాదగిరి అధ్యక్షతన సభ**

హైదరాబాద్, రోమింగ్ స్ట్రాస్: ట్రస్టా రాష్ట్ర కార్యవర్గ సమావేశం మరియు రాష్ట్రస్థాయి అవార్డుల ప్రధానోత్సవాన్ని ఘనంగా నిర్వహించారు. ఈ కార్యక్రమానికి ముఖ్య అతిథిగా రాష్ట్ర ఉన్నత విద్యా మండలి వైస్ చైర్మన్ ఇతికాల పురుషోత్తం గారు విచ్చేశారు. రాష్ట్ర కార్యవర్గ సమావేశానికి రాష్ట్ర అధ్యక్షులు డాక్టర్ శివరాత్రి యాదగిరి అధ్యక్షత వహించి సమావేశాన్ని అధ్యంతం ఉత్సాహంగా సమావేశాన్ని కొనసాగించారు మొదటగా రాష్ట్ర కార్యవర్గ సమావేశం నిర్వహించుకోవడం జరిగింది ఈ కార్యవర్గ సమావేశంలో అన్ని జిల్లాల నుండి వచ్చిన జిల్లా అధ్యక్షులు, ప్రధాన కార్యదర్శులు , కోశాధికారులు వారి జిల్లాలో గల సమస్యలను రాష్ట్ర కార్యవర్గం దృష్టికి తెవడం జరిగింది. దీనికి రాష్ట్ర పదాధికారులు సమస్యలను అధికారుల దృష్టికి తీసుకెళ్లి మరియు ప్రభుత్వం దృష్టికి తీసుకెళ్లి సమస్యల పరిష్కారం దిశగా కృషి చేస్తామని తెలిపారు. రాష్ట్ర కార్యవర్గ సమావేశం నిర్ణయం వేరకు ప్రధాన కార్యదర్శి ఐ.వి.రమణారావు గారు సరైన సమయం కేటాయించకపోవడం కారణంగా వారు ఆ బాధ్యతల నుంచి తప్పుకుంటున్నారని ఖమ్మం జిల్లా అధ్యక్షులు కాంతారావు గారు ప్రకటించి సమయం ఇచ్చి సంఘాన్ని ముందుకు తీసుకుపోయే వారికి ప్రధాన కార్యదర్శి గా అవకాశం ఇవ్వాలిందిగా కోరగా రాష్ట్ర ఎగ్జిక్యూటివ్ కార్యదర్శి అయినటువంటి ఎన్ వెంకటేశ్వరరావు గారిని ప్రధాన కార్యదర్శిగా , ఉమ్మడి కరీంనగర్ జిల్లా నుండి సిరిపురం సత్యనారాయణ గారిని చీఫ్ అడ్వైజర్ గా, ఉమ్మడి అదిలాబాద్ జిల్లా నుండి వడ్డాల శ్రీనివాస్ గారిని ఎగ్జిక్యూటివ్ సెక్రటరీగా, భద్రాద్రి కొత్తగూడెం జిల్లా నుండి తుమ్మలపల్లి ప్రసాద్ గారిని రాష్ట్ర కోఆర్డినేటర్ గా ,మేడ్చల్ మల్లాజిగిరి జిల్లా నుండి బోసాని బాలరాజు గారిని

రాష్ట్ర మీడియా సెల్ కన్వీనర్ గా అదనపు బాధ్యతలు ఇస్తూ రాష్ట్ర కార్యవర్గంలో తీర్మానం చేసి ఏకగ్రీవంగా ఎన్నుకోవడం జరిగింది.

రాష్ట్ర కార్యవర్గ సమావేశంలో ప్రతినిల జిల్లాల వారిగా టీచర్స్ ట్రైనింగ్ విద్యార్థులకు మోటివేషన్ క్లాసెస్ మరియు పేరెంట్స్ ట్రైనింగ్ కూడా ఇవ్వాలని తీర్మానం చేయడం జరిగింది. ఆ తరువరి రాష్ట్రస్థాయి అవార్డుల ప్రధానోత్సవ కార్యక్రమం ముఖ్య అతిథి ఇతికాల పురుషోత్తం గారు చేతుల మీదుగా రాష్ట్ర నలుమూలల నుండి విచ్చేసిన 303 మంది అవార్డు గ్రహీతలను సన్మానించడం జరిగినది. ఈ కార్యక్రమంలో గౌరవ అధ్యక్షులు డాక్టర్ యాదగిరి శేఖర్ రావు గారు, ప్రధాన కార్యదర్శి ఎన్ వెంకటేశ్వరరావు గారు, కోశాధికారి ఎన్ జయ సింహ గౌడ్ గారు, పైనాన్స్ సెక్రటరీ రాపోలు విష్ణువర్ధన్ రావు గారు, సీనియర్ కరెస్పాండెంట్ మరియు రాష్ట్ర పర్మింగ్ ప్రెసిడెంట్ పెద్దపల్లి కిషన్ రావు గారు అన్ని జిల్లాల అధ్యక్ష కార్యదర్శులు, కోశాధికారులు ,రాష్ట్ర కార్యవర్గ సభ్యులు పాల్గొని కార్యవర్గ సమావేశాన్ని మరియు అవార్డుల ప్రధానోత్సవ కార్యక్రమాన్ని విజయవంతం చేశారు.



గరిక పూల చెలిమి కవి యాకూబ్

హైదరాబాద్, రోమింగ్ స్ట్రాస్: “గరికపూల చెలిమి కవియాకూబ్” అని ప్రముఖ కవి, వాగ్గేయకారుడు, ఎమ్మెల్యే డా. గోరేటి వెంకన్న కొనియాడారు. తెలంగాణ సాహిత్య అకాడమీ, తెలంగాణ భాషా సాంస్కృతిక శాఖ సౌజన్యంతో తెలుగు భాషా చైతన్య సమితి అధ్యర్థులలో కవి యాకూబ్ ‘సృజన సమాలోచన సదస్సు’ సభలో ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ యాకూబ్ ఒక గొప్ప తాత్విక కవిగా మనుషుల గురించి, మనుషులు జీవితం గురించి తన 40 ఏళ్ల కవిత్య ప్రయాణంలో పలవరించాడని అన్నారు. నాగర్ కర్నూల్ లోకినభ సభ్యుడు మల్లు రవి మాట్లాడుతూ ఈ కార్యక్రమంలో పాల్గొన్నదం ద్వారా తాను కలుసుకోలేని చాల మంది కవులను, రచయితలను కలుసుకోవడం ఆనందంగా ఉందని, కవి యాకూబ్ కవినగంమం ఫేస్ బుక్ సామాజిక మాధ్యమంలో తెలుగు కవిత్వాన్ని విస్తరించడం చాల మంచి విషయమని ఆయనను అభినందించారు. ఉస్మానియా విశ్వవిద్యాలయం ఆర్ట్స్ కళాశాల ప్రొఫెసర్ సి. కాశీం మాట్లాడుతూ కవి, విమర్శకుడు వేరువేరు కాదు, విమర్శకుడైన కవే అనలైన కవిత్వాన్ని సృజిస్తాడని చెబుతూ అటువంటి కవి యాకూబ్ అని అన్నారు. పాటగాడిగా ప్రారంభమై కవి యాకూబ్ గా పరివర్తన చెందిన విధానాన్ని వివరించాడు. ఆకలి యాకూబ్ కవితా నేపథ్యాన్ని రచించిందన్నారు. కమ్యూనిస్టు ఉద్యమాలు అస్తిత్వ ఉద్యమాలు యాకూబ్ ను మానవీయ హృదయం కలిగిన వ్యక్తిగా, కవిగా తీర్చిదిద్దాయని అన్నారు. ఖమ్మం నుంచి ఉస్మానియా విశ్వవిద్యాలయ విద్యార్థి నాయకుడిగా యాకూబ్ ఎదుకొచ్చిన జీవితాన్ని అది ప్రతిఫలించిన కవిత్వాన్ని చదివి వినిపించారు. ఈ సదస్సు కన్వీనర్ డా. చంద్రయ్య శివన్న మాట్లాడుతూ రాచమల్లు రామచంద్రారెడ్డి మీద పరిశోధన చేసిన సాహసి యాకూబ్ అని కొనియాడారు. ఈ సదస్సులో యాకూబ్ కవిత్యం మీద ఆరుగురు, విమర్శ మీద ఐదుగురు తమ పరిశోధన పత్రాల్ని సమర్పించారు. తెలుగు భాషా చైతన్య సమితి అధ్యక్షుడు బడేసాబ్ మాట్లాడుతూ రచయిత చనిపోయిన తర్వాత కంటే బతికున్నప్పుడే సాహిత్య కృషిపై సదస్సు నిర్వహించడం ఎంతో ఉచితంగా ఉందన్నారు. ప్రారంభ

సమావేశంలో గౌరవ అతిథిగా పాల్గొన్న తెలంగాణ భాషా సాంస్కృతిక శాఖ సంచాలకులు డా. ఏనుగు నరసింహారెడ్డి గారు మాట్లాడుతూ కవి యాకూబ్ కవి సంగమం ద్వారా కొన్ని వేల మంది యువ కవులని తయారు చేశాడని కొనియాడారు.

తెలంగాణ సాహిత్య అకాడమీ ప్రధాన కార్యదర్శి డా. నామాజు బాలాచారి మాట్లాడుతూ యాకూబ్ లాంటి మానవీయ హృదయం ఉన్న కవి తెలంగాణలో పుట్టడం తెలంగాణకే గర్వకారణం అని అన్నారు. విశిష్ట అతిథులుగా డా. నంగిశెట్టి శ్రీనివాస్, ప్రసేన్, సీతారాం, లక్ష్మీనరసయ్య, జూపాక సుభద్ర, సై బాబా పాల్గొని యాకూబ్ ను అభినందించారు. ఈ కార్యక్రమంలో ఒద్దిరాజు ప్రవీణ్ కుమార్, ముచ్చర్ల దినకర్ సమన్వయకర్తలుగా వ్యవహరించగా సమావేశంలో అధ్యక్షులుగా కటుకోజ్యుల ఆనందాచారి, నాళేశ్వరం శంకరం వ్యవహరించారు. సాహితీ ప్రముఖులందరూ పాల్గొని కవి యాకూబ్ ను అభినందించారు. నిజాం కళాశాల విద్యార్థులు పెద్ద మొత్తంలో పాల్గొని సదస్సును విజయవంతం చేశారు.



అత్యంత అవినీతి రాష్ట్రంగా తెలంగాణ

- ఏపని చేయాలన్నా పర్ఫెంటీజీలు వసూళ్లు
- కాంగ్రెస్ రాకతో అభివృద్ధి వెనక్కి
- ఉప ఎన్నికలో జూబ్లీహిల్స్ సురుకు తగలాలి
- పార్టీ కార్యకర్తల భేటీలో హరిష్ రావు

హైదరాబాద్, అక్టోబర్ 13: కాంగ్రెస్ ప్రభుత్వం ఏర్పడిన తర్వాత తెలంగాణను అత్యంత అవినీతి రాష్ట్రంగా మార్చేతారని మాజీ మంత్రి, భారత రాష్ట్ర సమితి నేత హరిశ్ రావు విమర్శించారు. ఏ పని జరగాలన్నా కాంగ్రెస్ నేతలు కమిషన్లు అడుగుతున్నారని ఆరోపించారు. రహమత్ నగర్ లో పార్టీ కార్యకర్తల విస్తృతస్థాయి సమావేశంలో హరిశ్ రావు మాట్లాడారు. జూబ్లీహిల్స్ లో కాంగ్రెస్ ను ఓడిస్తేనే ఆరు గ్యారంటీలు అమలవుతాయి. మా హయాంలో పేదల కోసం బస్టి దవాఖానాలు ఏర్పాటు చేశాం. అక్కడ పనిచేసే వైద్యులు, సిబ్బందికి జీతాలు ఇవ్వడం లేదు. ఔషధాలు కూడా ఉండటం లేదు. హైద్రా పేరుతో పేదల ఇళ్లే కూలుస్తున్నారని.. పెద్దలవి కూల్చడం లేదని హరిశ్ రావు ఆరోపించారు. ఆరు గ్యారంటీలు వంద రోజుల్లో అమలు చేస్తామని రేవంత్ రెడ్డి ప్రభుత్వం హామీలు ఇచ్చిందని.. 700 రోజులు దాటినా వాటిని అమలు చేయడం లేదని.. అందుకే అందుకే రేవంత్ రెడ్డికి జూబ్లీహిల్స్ ఉప ఎన్నికలో సురుకు తగలాలని ప్రజలు కోరుకుంటున్నారని హరిశ్ రావు అన్నారు. జూబ్లీహిల్స్ ఉప ఎన్నిక చాలా ముఖ్యమైన ఎన్నిక అని.. యావత్ తెలంగాణ ప్రజలు జూబ్లీహిల్స్ వైపు చూస్తున్నారన్నారు. కాంగ్రెస్ పార్టీ చిత్తు చిత్తుగా ఓడితే రేవంత్ రెడ్డికి కనవిప్పు కలుగుతుందని రాష్ట్ర



ప్రజలు చూస్తున్నారన్నారు. లేకుంటే ఆరు గ్యారంటీలు ఎగ్గొట్టినా, హామీలు అమలు చేయకపోయినా, హైద్రా పేరిట పేదల ఇండ్లు కూల్చినా నాకే ఓటు వేశారని రేవంత్ అంటాడని చెప్పారు. ఉద్యోగాలు రావాలన్నా.. పంచస్థు రావాలన్నా, పథకాలు అమలు కావాలన్నా, హైద్రా ఆలన్నా బీఆర్ఎస్ పార్టీ గెలవాలి, మాగంటి సునితా గెలవాలన్నారు. రెండేళ్లలో రేవంత్ రెడ్డి రాష్ట్రాన్ని అవినీతిమయంగా చేసిందని.. కేసీఆర్ ఆదర్శ రాష్ట్రంగా తీర్చిదిద్దితే, అత్యంత అవినీతి రాష్ట్రంగా తయారు చేసిందని మండిపడ్డారు. బిల్లింగ్ పర్ఫెక్షన్ కు స్టేట్ ఫీల్డు రూ. 75, పైనాన్స్ బిల్లు క్రియర్ కావాలంటే 12 శాతం కమిషన్ ఇవ్వాలంటే అంటూ ఆరోపించారు. ఇళ్లు జాగ, భూముల సమస్యలు పరిష్కారం కావాలంటే 40 శాతం భూములు రాసివ్వాలంటే.. మొత్తం పర్ఫెంటీజీలు డిస్ట్రీక్ట్ చేసిందని ధ్వజమెత్తారు. ఒకప్పుడు తెలంగాణ అంటే పెట్టుబడులకు స్వర్గధామమని.. తెలంగాణ ఏ పథకం ప్రారంభిస్తే దేశం

మొత్తం ఆ పథకం ప్రారంభించేదని.. తెలంగాణ అనుసరిస్తే, దేశం ఆచరించేదన్నారు. ఒక రాష్ట్రం ఎట్లా ఉండాలో కేసీఆర్ తయారు చేస్తే, రాష్ట్రం, సీఎం ఎట్లా ఉండగూడో రేవంత్ తయారు చేసిందని విమర్శించారు. ఎన్నికల ముందు అనేక హామీలు ఇచ్చారని.. గాంధీ టోపీలు పెట్టి ప్రజలను మోసం చేశారని.. కేసీఆర్ 350 బస్టి దవాఖానాలు ప్రారంభించారని.. ఉచితంగా పరీక్షలు చేసే విధంగా డయాగ్నోస్టిక్స్ సెంటర్లు ప్రారంభిస్తే రేవంత్ ప్రభుత్వం బస్టి దవాఖానాలకు సుస్తి పట్టించిందని.. ఆరు నెలలుగా బస్టి దవాఖానాల వైద్య సిబ్బంది జీతాలు చెల్లించడం లేదు, మందులు లేవన్నారు. వాళ్లకు జీతాలు ఇవ్వకుండా మీకు వైద్య సేవలు అందుకుండా రేవంత్ రెడ్డి చేస్తున్నారని ధ్వజమెత్తారు. బస్టి దవాఖానాలు చూస్తే కేసీఆర్ గుర్తుకు వస్తారు, కాబట్టి బస్టి దవాఖానాల ఉనికి లేకుండా చేస్తున్నారని.. నీళ్ల బిల్లులు అధికంగా వసూలు చేస్తున్నారన్నారు. కేసీఆర్ మున్సిపల్ మంత్రిగా ఉన్నప్పుడు 20వేల లీటర్ల వరకు బిల్లులు లేవని.. రేవంత్ వచ్చిందంటే బిల్లులు వసూలు చేస్తున్నారన్నారు. జూబ్లీహిల్స్ లో గెలుపు మాగంటి సునితమ్మ గెలుపు మాత్రమే కాదని.. తెలంగాణ ప్రజల గెలుపు అని తెలిపారు. ఉద్యమాలను, పోరాటాలను బీఆర్ఎస్ పార్టీకి కొత్తకాదని.. భయపడాల్సిన అవసరం లేదన్నారు. కేసీఆర్ జూబ్లీహిల్స్ గెలిపించి బహుమతిగా ఇవ్వాలన్నారు. కాంగ్రెస్ పార్టీ క్యాబినెట్ ను దించి.. మనం కూడా కలిసి కట్టుగా కృషి చేయాలన్నారు. తమ్ముడు విష్ణువర్ధన్ రెడ్డి సునితమ్మకు తమ్ముడిగా అంతో కృషి చేస్తున్నారని.. ఎక్కడ చూసినా కేసీఆర్ కు ఓటు వేస్తాం అని అంటున్నారని.. పెద్ద మెజారిటీతో సునితమ్మను గెలిపించాలని హరిశ్ రావు కోరారు.

జూబ్లీహిల్స్ లో కాంగ్రెస్ గుర్తుతో మజ్జిన్ పోటీ



హైదరాబాద్, అక్టోబర్ 13: జూబ్లీహిల్స్ అసెంబ్లీ నియోజకవర్గం ఉప ఎన్నికకు సంబంధించిన నోటిఫికేషన్ పెద్దయ్యింది విడుదలైంది. ఇందుకు సంబంధించి ప్రధాన పార్టీలు వారి అభ్యర్థుల ఖరారుపై సన్నాహాలు మరింత దూకుడును పెంచాయి. ఈ నేపథ్యంలో తెలంగాణ రాష్ట్ర బీజేపీ రాష్ట్ర అధ్యక్షుడు రామచంద్ర రావు మాట్లాడుతూ.. అనేక మంది విద్యావంతులు, మేధావులు బీజేపీలో చేరుతున్నారని.. మంగళవారం నాటికి జూబ్లీహిల్స్ బీజేపీ అభ్యర్థిని ప్రకటిస్తామన్నారు. భాజపా రాష్ట్ర కార్యాలయంలో రామచంద్ర రావు మీడియాతో మాట్లాడారు .అక్కడ కాంగ్రెస్ పోటీ చేస్తుందా, లేక మజ్జిన్ పోటీ చేస్తుందా అనేది ప్రజలు గమనించాలని ఆయన అన్నారు. ప్రస్తుతం

మజ్జిన్ అభ్యర్థి కాంగ్రెస్ గుర్తుపై పోటీ చేస్తున్నారు. హస్తం గుర్తుతోనే పతంగిని ఎగరేస్తున్నారు. ఇది జూబ్లీహిల్స్ ప్రజలను మోసం చేయడమే అని అన్నారు. ఇకపోతే, జూబ్లీహిల్స్ ను ప్రభుత్వాల పూర్తిగా నిర్లక్ష్యం చేశాయని.. అక్కడ ఒక్క ప్రభుత్వ కార్యాలయం కూడా లేదన్నారు. ఇంకా కాంగ్రెస్ ఇచ్చిన హామీలు నెరవేర్చలేదని.. అవన్నీ 420 కేసులే అన్నారు. బీజేపీనే గెలిపించాలని ప్రజలను కోరుతున్నామని ఆయన అన్నారు. నిజమైన ప్రతిపక్షంగా మేమే కాంగ్రెస్ ను నిలదీస్తాం అని ఆయన పేర్కొన్నారు. అంతేకాకుండా, బీఆర్ఎస్ పార్టీలో గెలిచినవాళ్లు ఆ పార్టీలో ఉంటారో లేదో తెలియదన్నారు. చివరికి వాళ్లు పార్టీ మారక తప్పదని.. పార్లమెంట్ ఎన్నికలలో మరో

- బీఆర్ఎస్, కాంగ్రెస్ తీరును ప్రజలు గుర్తించారు
- బీజేపీకే గెలుపు అవకాశాల ఉన్నాయి
- నేడు అభ్యర్థిని ప్రకటిస్తామన్న రామచంద్రరావు

పార్టీ నుండి బి ఫార్మ్ తీసుకుని పోటీ చేసే పరిస్థితి వస్తుందని అన్నారు. జూబ్లీహిల్స్ లో బీజేపీ గెలుస్తుందనే నమ్మకం మాకు ఉందని ధీమా వ్యక్తం చేశారు. ఉప ఎన్నికలో కాంగ్రెస్ పోటీ చేస్తోందా? మజ్జిన్ పోటీ చేస్తోందా? అని భాజపా ప్రశ్నించారు. కాంగ్రెస్ గుర్తుపై మజ్జిన్ అభ్యర్థి పోటీ చేస్తున్నారని ఆయన వ్యాఖ్యానించారు. కాంగ్రెస్ అభ్యర్థి నవీన్ యాదవ్ గతంలో మజ్జిన్ నుంచి పోటీ చేశారన్నారు. కాంగ్రెస్ అభ్యర్థిగా ప్రకటించిన తర్వాత మజ్జిన్ అధినేతను ఆయన కలిశారని ఆరోపించారు. జూబ్లీహిల్స్ ప్రజలు ఈ విషయాన్ని గమనించాలని కోరారు. కాంగ్రెస్, భారత రాష్ట్ర సమితి పాలనను జూబ్లీహిల్స్ ప్రజలు చూశారు. ఈ రెండు పార్టీలు నగరాన్ని అధ్వానంగా తయారు చేశాయి. విశ్వనగరం చేస్తామన్న భారత రాష్ట్ర సమితి.. విషాద నగరంగా మార్చింది. జూబ్లీహిల్స్ ప్రజలు భాజపాను ఆదరించాలి. నియోజకవర్గంలోని మేధావులు, సినీ ప్రముఖులు మా పార్టీకి ఓటు వేస్తారని ఆశిస్తున్నామని ఆయన తెలిపారు.

న్యాయ వ్యవహారాల్లోనూ సాంకేతికత

- అందిపుచ్చుకుని ముందుకు సాగాలి
- లాఫెస్ట్ కార్యాక్రమం ప్రారంభించిన మంత్రి వివేక్

హైదరాబాద్, అక్టోబర్ 13: న్యాయరంగంలో సాంకేతికత విపరీతంగా పెరిగిందని.. ఇప్పుడు టెక్నాలజీ వాడి న్యాయపరమైన పత్రాలు రాయొచ్చు, అనాలిసిస్ చేయొచ్చని మంత్రి వివేక్ అన్నారు. టెక్నాలజీ తో పాటు హ్యూమానిటీ ఉండాలని.. ఎందుకంటే హ్యూమానిటీ లేకపోతే దీర్ఘకాలం ఏ రంగంలో నిలబడలేమని అన్నారు. బాగ్ లింగంపల్లిలోని అంబేద్కర్ లా కాలేజీలో విద్యుత 2025 లా ఫెస్ట్ కి ముఖ్య అతిథిగా మంత్రి వివేక్ వెంకటస్వామి హాజరయ్యారు. అక్టోబర్ 13 నుంచి 16వ తేదీ వరకు జరగనున్న లా ఫెస్ట్ పల్లెను మంత్రి వివేక్ ప్రారంభించారు. ఈ సందర్భంగా విద్యార్థులను ఉద్దేశించి మాట్లాడుతూ కీలక వ్యాఖ్యలు చేశారు. 1990లలో ఉన్న పరిస్థితులు ఇప్పుడు 2020లలో పూర్తిగా మారిపోయాయని... న్యాయరంగంలో కూడా న్యాయమూర్తుల దృక్పథం, న్యాయవాదుల వైఖరి మారతోందని అన్నారు. మనం కూడా వాటికి అనుగుణంగా మారాలని అన్నారు. నేను స్వయంగా ఒక ఇండస్ట్రియల్స్ ని.. 5 లక్షల పెట్టుబడితో ప్రారంభించి, 2 వేల కోట్ల వ్యాపారం వరకు తీసుకువచ్చానని అన్నారు. ఇది సాధ్యమైంది కేవలం కష్టపడి, నిజాయితీగా పనిచేయడం వల్లే అని అన్నారు మంత్రి వివేక్. నేను మెడిసిన్ డాక్టర్, ఇండస్ట్రీ గురించి ఏమీ తెలియదు.. అయినా కానీ కామన్ సెన్స్, కష్టపడి పనిచేయాలనే ఆసక్తి వల్లే సాధించ గలిగానని అన్నారు.. ఏ రంగంలోనైనా విజయం



కావాలంటే కష్టపడాలని, నిజాయితీగా ఉండాలని, మనుషుల సమస్యలు అర్థం చేసుకోవాలని అన్నారు. అంబేద్కర్ కళాశాల ఈ సారి దేశవ్యాప్తంగా విద్యార్థులను ఆహ్వానిస్తూ ఇలాంటి ఉత్సవం నిర్వహించడం గొప్ప విషయమని... కాకా కేవలం 10వ తరగతి చదివినవారు అయినా, పేదలకు విద్య అందించాలి, అవకాశాలు కల్పించాలి అన్న దృక్పథంతో ఉన్నారని అన్నారు. ఆ దృష్టిని ముందుకు తీసుకెళ్లడం మన బాధ్యత అని అన్నారు మంత్రి వివేక్. ఈ కళాశాల 80 శాతం మార్పులు సాధించిన విద్యార్థులకు స్కాలర్ షిప్స్ లు ఇవ్వడం ఒక గొప్ప ఆలోచన అని... ఇది పోటీని, కృషిని పెంచుతుందని అన్నారు మంత్రి వివేక్. మా కుటుంబం కార్మిక శాస్త్రం నుంచి నేపథ్యంతో ఉందని... నేను కార్మిక శాస్త్రం మంత్రిగా కొత్త చట్టాలపై పనిచేశానని... ముఖ్యంగా గిగ్ వర్కర్లకు చట్టబద్ధమైన రక్షణ ఉండేలా ఒక చట్టం రాబోతోందని అన్నారు. అలాగే పదేళ్లుగా పెరగని కనీస వేతనాల వ్యవస్థను సరిచేయడం కూడా జరుగుతోందని అన్నారు.

చిరుత దాడిలో చిన్నారి మృతి

పలవేసి చిరును పట్టిన అధికారులు
పుణె, అక్టోబర్ 13: పాలంలో పని చేస్తున్న తాతకు తాగినీరు తీసుకెళ్తున్న బద్దేళ్ల చిన్నారిపై చిరుత పులి దాడి చేసింది. ఈ ఘటన మహారాష్ట్రలోని పుణెలో చోటుచేసుకుంది. అధికారులు తెలిపిన వివరాల ప్రకారం.. పింపారేడ్ గ్రామంలో ఆదివారం తమ ఇంటి సమీపంలోని పొలంలో పని చేస్తున్న తాతకు మంచినీళ్లు ఇవ్వడానికి శివస్థ శైల్స్ బోంబే అనే బద్దేళ్ల చిన్నారి వెళ్లింది. ఆ సమయంలో అక్కడే నక్కెక్కు చిరుతపులి ఒక్కసారిగా చిన్నారిపై దాడి చేసి పొలాల్లోకి ఈడ్చుకుపోయింది. దీన్ని గమనించిన అక్కడే పనిచేస్తున్న కొందరు వ్యక్తులు కర్రలతో చిరుతను తరమడంతో కొద్ది దూరంలో చిన్నారిని వదిలి వెళ్లిపోయింది. వెంటనే ఆసుపత్రికి తరలించినా చిన్నారి మెడకు తీవ్ర గాయాలవడంతో ఆమె మృతి చెందినట్లు వైద్యులు నిర్ధారించారు. ఈ సమాచారం అందుకున్న పోలీసులు, అటవీశాఖ అధికారులు సంఘటనా స్థలానికి చేరుకొని విచారణ చేపట్టారు. చిరుతపులిని గుర్తించడానికి కెమెరా ఫ్రామ్ లను, ధర్మల్ డ్రోన్ లను ఉపయోగించామని.. 10 బోన్స్ ఏర్పాటుచేశామని ఫారెన్స్ డివిజన్ అధికారి పేర్కొన్నారు. సోమవారం ఉదయం చిరుత బోనుకు చిక్కిందని అటవీశాఖ అధికారులు పేర్కొన్నారు. స్థానికులకు అవగాహన కల్పించేందుకు కృషి చేస్తున్నామని తెలిపారు. ప్రాణనష్టం జరగకుండా తగిన చర్యలు తీసుకోవాలని స్థానికులు అధికారులను కోరారు.

బొగ్గు గనుల ప్రైవేటీకరణకు కుట్ర

కొత్త విద్యుత్ విధానంపై బీపీ రాఘవులు
హైదరాబాద్, అక్టోబర్ 13: విద్యుత్ పంపిణీ సంస్థల ప్రయోజనం లేకుండా కేంద్రం చట్టం చేయబోతుందని సీపీఎం పొలిట్ బ్యూరో సభ్యులు బీపీ రాఘవులు చెప్పారు. బొగ్గు గనులను కార్పొరేట్ వరం చేసే ప్రయత్నం చేస్తున్నారని మండిపడ్డారు. ప్రైవేటు కార్పొరేట్ సంస్థలకు, విద్యుత్ ఉత్పత్తి సంస్థల లాభాల కోసం కేంద్రం ఇలా చేస్తుందని ఆగ్రహం వ్యక్తం చేశారు. ఈ మేరకు కేంద్ర ప్రభుత్వంపై బీపీ రాఘవులు విమర్శలు గుప్పించారు. విద్యుత్ చట్ట సవరణ ప్రతిపాదన కేంద్ర ప్రభుత్వం ఈ నెల 9న చేసిందని తెలిపారు. దీనిపై నెల రోజుల పాటు ప్రజాభిప్రాయ సేకరణ చేపట్టనుందని పేర్కొన్నారు. గతం కంటే దుర్భారమైన అంశాలు ఇందులో ఉన్నాయని ఆరోపించారు. వినియోగదారుల, కేంద్ర ప్రభుత్వం తీసుకోవ్చిన ఈ విధానం ద్వారా అదానీ కంపెనీలకు అధిక లాభం కలగనుందని బీపీ రాఘవులు ఆరోపించారు. విద్యుత్ పంపిణీ సంస్థలను ప్రైవేటీకరించే కుట్ర చేస్తున్నారని మండిపడ్డారు. దీని ద్వారా రైతాంగానికి, ఉచిత గృహ విద్యుత్ పొందుతున్న వారందరికీ తీవ్ర నష్టం జరుగుతుందని తెలిపారు. విద్యుత్ రంగాన్ని ప్రైవేటు పరం చేయడం.. అదానీ కంపెనీలకు మేలు చేసేందుకు చేసిందే అని విమర్శించారు. జూలై 25న సీఎం రేవంత్ రెడ్డి ఒక ప్రకటన చేశారని గుర్తుచేశారు. మూడవ విద్యుత్ పంపిణీ సంస్థ ఏర్పాటు చేస్తామని అన్నారు చెప్పారు.

జూబ్లీహిల్స్ లో కాంగ్రెస్ అక్రమాలు

ఓటర్లను భయపెడుతున్న అధికార కాంగ్రెస్

ఎన్నికల సంఘానికి కేటీఆర్ ఫిర్యాదు



హైదరాబాద్, అక్టోబర్ 13: జూబ్లీహిల్స్ నియోజకవర్గ ఉప ఎన్నికలో కాంగ్రెస్ కుట్రలు చేస్తోందని బీఆర్ఎస్ పర్సెన్ట్ ప్రెసిడెంట్, మాజీ మంత్రి కల్వకుంట్ల తారక రామారావు ఆరోపించారు. నియోజకవర్గ ప్రజలను కాంగ్రెస్ నేతలు ప్రలోభపెడుతున్నారని, ఓటర్లను భయపెడుతున్నారని ధ్వజమెత్తారు. ఈ మేరకు కాంగ్రెస్ పై రాష్ట్ర ఎన్నికల సంఘానికి సోమవారం బీఆర్ఎస్ భవన్ లో ఫిర్యాదు చేశారు. ఈ ఫిర్యాదులో పలు అంశాలని కేటీఆర్ ప్రస్తావించారు. ఈ సందర్భంగా ఆయన మీడియాతో మాట్లాడారు. జూబ్లీహిల్స్ ఉప ఎన్నికలో కాంగ్రెస్ నేతలు పెద్ద కుట్రకు తెరలేపారని ఆక్షేపించారు. ఏఐసీసీ అగ్రనేత రాహుల్ గాంధీ ఓటు చోరి అవుతోందని అంటుంటే, జూబ్లీహిల్స్ లో మాత్రం కాంగ్రెస్ నేతలే ఓటు చోరికి పాల్పడుతున్నారని ఆరోపించారు. జూబ్లీహిల్స్ నియోజకవర్గంలో 20 వేల డౌంగ ఓట్లని సృష్టించారని ఫైర్ అయ్యారు. ఆధారాలతో సహా రాష్ట్ర ఎన్నికల సంఘానికి పిర్యాదు చేశానని తెలిపారు. కొవ్వూరి కార్మిక్ పేరుతో మూడు చోట్ల ఓట్లు ఉన్నాయని.. దీవెత్ శర్మ అనే వ్యక్తి రెండు చోట్ల ఓట్లు ఉన్నాయని ఆరోపించారు. కింది స్థాయి అధికారులు కాంగ్రెస్ తో కుమ్మక్కై డౌంగ ఓట్లను సృష్టించారని మండిపడ్డారు. డౌంగ ఓట్ల పైన విచారణ జరగాలని డిమాండ్ చేశారు. కాంగ్రెస్ తో కుమ్మక్కైన కింది స్థాయి అధికారులపైన చర్యలు తీసుకోవాలని ఎన్నికల సంఘాన్ని కోరారు. జూబ్లీ హిల్స్ ఉప ఎన్నిక నామినేషన్ పక్రియ పూర్తి అయ్యేలోపు 20 వేల డౌంగ ఓట్లను తొలగించాలని డిమాండ్ చేశారు. నిష్పక్షపాతంగా జూబ్లీ హిల్స్ ఉప ఎన్నిక జరగాలని మాజీ మంత్రి కేటీఆర్ కోరారు.

కొత్త మద్యం పాలసీపై పిటిషన్

విచారణ 2వారాలకు వాయిదా

హైదరాబాద్, అక్టోబర్ 13 : తెలంగాణలో కొత్త మద్యం పాలసీపై హైకోర్టులో పిటిషన్ దాఖలైంది. అనీల్ కుమార్ అనే వ్యక్తి ఈ పిటిషన్ దాఖలు చేశాడు. ఒక్కో దరఖాస్తుకు రూ. 3 లక్షల రుసుం పెట్టారని పిటిషన్ లో అభ్యంతరం వ్యక్తం చేశాడు. లాటరీలో పాపు దక్కపోతే రూ. 3 లక్షలు అబ్బారి శాఖకే వెళ్లాయని.. డబ్బును తిరిగిచ్చేలా ఆ శాఖను ఆడిశించాలని పిటిషన్ లో విజ్ఞప్తి చేశాడు. లిక్వర్ పాలసీపై జారీ చేసిన జీహోను కొట్టివేయాలని కోరాడు. దీనిపై ఆబ్జార్టికాఖ కమిషనర్ కు నోటీసులు జారీ చేస్తూ విచారణను హైకోర్టు రెండు వారాలకు వాయిదా వేసింది.

బెంగాల్ తరహాలో జార్ఖండ్ లో ఘటన

రాంచిలో 14 ఏళ్ల బాలికపై గ్యాంగ్ రేప్
రాంచి, అక్టోబర్ 13: అమ్మాయిలు బయటకు వెళ్లాలంటేనే భయపడుతున్నారు. నిత్యం ఏదో ఒక ప్రాంతంలో ఆడవారిపై అఘాయిత్యాలు జరుగుతున్నాయి. బెంగాల్ మెడికోపై అత్యాచార ఘటన మరవక ముందే జార్ఖండ్ లో ఓ ఘటన కలచివేసింది. ఇలాంటి ఘటనలను అరికట్టేందుకు కేంద్ర, రాష్ట్ర ప్రభుత్వాలు ఎన్నో చట్టాలు చేసినా.. కామాంధుల్లో మార్పు రావడం లేదు. పశ్చిమ బెంగాల్ లో ఓ వైద్య విద్యార్థినిపై గ్యాంగ్ రేప్ జరిగింది. ఈ ఘటన మరువక ముందే తాజాగా జార్ఖండ్ లో ఆదే తరహా ఘటన చోటుచేసుకుంది. పోలీసులు తెలిపిన వివరాల ప్రకారం... జార్ఖండ్ రాజధాని రాంచీలోని రతు ప్రాంతంలో 14 ఏళ్ల బాలిక తన కుటుంబంతో నివాసం ఉంటుంది. అయితే ఆదివారం ఆ బాలికపై కామాంధులు కాటేశారు. రాత్రి సమయంలో 9 మంది వ్యక్తులు ఆ బాలికపై అత్యాచారం చేసినట్లు పోలీసులు తెలిపారు. ఈ ఘటనపై కేసు నమోదు చేసిన పోలీసులు దర్యాప్తు చేశారు. సోమవారం పలు ప్రాంతాల్లో పోలీసులు దాడులు నిర్వహించి ఐదుగురు నిందితులను అరెస్టు చేశారు. బాలికకు వైద్య పరీక్షలు కూడా నిర్వహించామని పోలీస్ సూపరింటెండెంట్ ప్రవీణ్ పుష్కర్ తెలిపారు. మిగిలిన నలుగురు నిందితులను పట్టుకునేందుకు గాలింపు చర్యలు కొనసాగుతున్నాయని ఎస్సీ తెలిపారు. అలానే నిందితులపై పోక్సో చట్టంలోని వివిధ సెక్షన్ల కింద ఎఫ్ఐఆర్ నమోదు చేశామని రతు పోలీస్ స్టేషన్ ఇన్ ఛార్జ్ అధికారి రాం నారాయణ్ సింగ్ తెలిపారు.



ప్రైవేట్ రంగానికి దోచిపెట్టడమెందుకు?

ఆరోగ్యశ్రీ పేరుతో వేలకోట్లు తగులబెడుతున్న ప్రభుత్వాలు, ప్రజా వైద్యరంగాన్ని వదిల్చుం చేసి ఆలోచనలు చేయడం లేదు. వైఎస్ హయంలో ఉమ్మడి ఎపిలో మొదలైన ఈ పథకం ద్వారా ప్రైవేట్ ఆస్పత్రులు బాగుపడుతున్నాయి. ఈ పథకం కింద పెట్టే ఖర్చుతో జిల్లాకో పది ఆస్పత్రులను నిర్మించవచ్చు. కానీ ప్రైవేట్ మాఫియా గుప్పిట్లో ఉన్న ప్రభుత్వాలు ఈ పథకం కోసం తగలేస్తున్నారు. ఫీజు రియంబర్స్మెంట్ కూడా ఇలాంటిదే. ఈ రెండు పథకాలు రాష్ట్రాల ఖజానాను కొల్లగొడుతున్నాయి. ఇకపోతే ప్రైవేట్ ఆస్పత్రులు ఆరోగ్యశ్రీ కింద వైద్యాన్ని సెకండ్ గ్రేడ్ సిటిజన్ల కింద అందిస్తున్నారు. ఆస్పత్రులకు వెళ్లిన పేషెంట్లకు గౌరవప్రదమైన వైద్యం అందడం లేదు. ఈ పథకం కింద వచ్చే వారికి బిల్లులో మదింపు చేసి ఎక్కువ చూపుతున్నారన్న ఆరోపణలు ఉన్నాయి. అలాగే వీరిని నాసిరకం మనుషులు గా శ్రీట్ చేస్తున్నారు. ప్రత్యేక వార్డులు, ప్రత్యేకంగా శ్రీట్మెంట్ ఇస్తున్నారు. దీనిపై ఎవ్వరు కూడా అడగడం లేదు. డబ్బులు తీసుకోవడంలో ఏ మాత్రం తగ్గని ప్రైవేట్ ఆస్పత్రి యాజమాన్యాలు, వైద్య చికిత్సలో మాత్రం డబ్బులున్న వారికి ఓ రకంగా, ఆరోగ్యశ్రీ కింద వచ్చే పేషెంట్లను మరేరకంగా శ్రీట్ చేస్తున్నాయి. ఈ క్రమంలో రాష్ట్రాల్లో వైద్యరంగాన్ని బలోపేతం చేయాల్సింది. జనాభాకు తగ్గట్టుగా ఆస్పత్రులను నిర్మించి, ఆరోగ్యశ్రీ భారాన్ని తగ్గించాల్సిన అవసరం ఉంది. ఈ డబ్బులతో వందలాది ఆస్పత్రులు నిర్మాణం చేయవచ్చు. ఇకపోతే తెలంగాణలో నిర్మాణంలో ఉన్న ఆస్పత్రులను త్వరగా పూర్తి చేయాలి. ప్రైవేట్ను మంచి ఆస్పత్రులను అభివృద్ధి చేయాలి. ఎపిలో పిపిపి కింద ఆస్పత్రుల నిర్మాణం చేపట్టడం మంచి పరిణామం. వైద్య కళాశాలలను, ఆస్పత్రులను ఇదే తరహా అభివృద్ధి చేయాల్సిందే. దీనిపై నిజాలు తెలియకుండా వివక్ష వైసిపి నేతలు, దాని అధినేత జగన్ చేస్తున్న విమర్శల్లో అర్థం లేదు. సంక్షేమం పేరిట దుబారా ఖర్చు చేస్తున్న తెలుగు రాష్ట్రాల ప్రభుత్వాలు విద్యావైద్యరంగాలను బలోపేతం చేసేందుకు అధిక నిధులను వెచ్చించాలి.. బడ్జెట్ కేటాయింపులు పెంచాలి. విద్య, వైద్య రంగాలపై ప్రభుత్వాలు భారీగా ఖర్చు చేస్తున్నప్పటికీ ప్రజలు ప్రైవేటు రంగం వైపు ఆకర్షితులవుతున్నారు. దీనిని కూడా ప్రభుత్వాలు అధ్యయనం చేయాలి. ప్రైవేటు రంగంలోని ఆస్పత్రుల్లో వైద్యంపైనే ప్రజలు మక్కువ పడుతున్నారు. గాంధ్య, ఉస్మానియా, వరంగల్ ఎంజిఎం లాంటి ఆస్పత్రులకు వెళ్లాలనుకోవడం లేదు. గుంటూరు, విజయవాడ, తిరుపతిల్లో కూడా ఇలాంటి దుస్థితి ఉంది. ఈ ఆస్పత్రులను ముందుగా బలోపేతం చేయాలి. ప్రైవేట్ ఆస్పత్రులకు పోటీగా అన్నిరకాల వైద్యసేవలు, వైద్య సర్వీసులను అందుబాటులోకి తీసుకుని రావాలి. ప్రైవేట్ గుత్తాధిపత్యానికి తావు లేకుండా చేయగలిగితే పోటీతత్వం వల్ల ప్రజలకు మేలే జరుగుతుంది. విద్యా రంగంలో కూడా పోటీతత్వం పెరిగింది. తమ పిల్లలను పేరొందిన ప్రైవేటు విద్యా సంస్థల్లో చేర్చడానికే ప్రజలు ఆసక్తి చూపుతున్నారు. దీంతో ప్రభుత్వ పాఠశాలలు, కళాశాలలు బడుగు బలహీన వర్గాల పిల్లలకే పరిమితం అవుతున్నాయి. నిజానికి ప్రైవేటు రంగంలోని పాఠశాలల్లో ఇరుకు గదుల్లో చదువు చెబుతున్నారు. ప్రభుత్వ పాఠశాలలకు విశాలమైన క్రీడా మైదానాలు కూడా ఉన్నా ఆసక్తి కనిపించడం లేదు. అధిక జీతాలతో ఉ పాఠ్యాయులను నియమిస్తున్నా..కూడా ఫిలితం కానరావడం లేదు. ఈ క్రమంలో ప్రైవేట్లో చదివే విద్యార్థులకు ఇంజనీరింగ్లో ఫీజు రియంబర్స్మెంట్ ఇవ్వడం న్యాయనం కాదు. దీనిపై ప్రభుత్వాలు ఆలోచనలు చేయాలి. విద్య, వైద్య రంగాలపై వేల కోట్లు ఖర్చు చేస్తున్నప్పటికీ ఫలితం మాత్రం అంతంత మాత్రంగానే ఉంటోంది. అంటే సక్రమంగా నిధుల వెచ్చింపు జరగడం లేదని గుర్తించాలి. అరకొర సౌకర్యాలే ఉన్నప్పటికీ ప్రైవేటు విద్యా సంస్థల వైపు ప్రజలు మొగ్గు చూపుతున్నారు. మెరుగైన విద్య, వైద్యం ఇతర సౌకర్యాల కోసం ప్రభుత్వాలు తమ ప్రాధాన్యం పెంచాలి. విద్య, వైద్య రంగాలలో కూడా ప్రభుత్వ సంస్థలు ప్రైవేటు రంగంతో పోటీ పడలా చేయాలి. ప్రభుత్వ ఆస్పత్రులపై ప్రజల్లో నమ్మకం పోతోందనడానికి ప్రైవేట్ పోటీ పెరగడమే. ప్రభుత్వ రంగంలో ఆస్పత్రులను తీర్చిదిద్దితే ఆరోగ్యశ్రీ లాంటి పథకాలు అవసరం ఉండదు. ప్రభుత్వ విద్యావైద్యరంగంలో జవాబుదారీతనం కూడా తీసుకుని రావాలి. వీటిపై అజమాంషీ కూడా పెంచాలి. అరకొర సౌకర్యాలు ఉన్న ప్రైవేటు ఆస్పత్రులు కూడా బాగానే నడుస్తున్నాయి. అన్ని సౌకర్యాలు ఉన్నప్పటికీ ప్రభుత్వ ఆస్పత్రులు ప్రజల్లో విశ్వాసం కల్పించలేకపోతున్నాయి. ఇందుకు ప్రధాన కారణం సిబ్బందిలో జవాబుదారీతనం లేకపోవడమే. ఆస్పత్రులైనా, కళాశాలలైనా నిపుణులైన ఫ్యాకల్టీ ఉన్నప్పుడే వాటిపై ప్రజలకు నమ్మకం కలుగుతుంది. పేరొందిన డాక్టర్లతోనే వైద్యం చేయించుకోవాలని ఎవరైనా కోరుకుంటారు. అలానే సరైన ఫ్యాకల్టీ ఉన్న వైద్య కళాశాలల్లో చేరడానికే విద్యార్థులు ఆసక్తి చూపుతారు. రాజశేఖరరెడ్డి ముఖ్యమంత్రిగా ఉన్నప్పుడు తీసుకువచ్చిన ఫీజుల చెల్లింపు పథకం ఫలితంగా ఇంజనీరింగ్ కళాశాలలు పుట్టగొడుగుల్లా ఏర్పడ్డాయి. ఫలితంగా రెండు రకాలుగా నష్టం జరిగింది. ఇంజనీరింగ్ విద్య నాణ్యత దెబ్బతింది. ఆయా కళాశాలలు మూతపడ్డాయి. నాణ్యతలేని ఇంజనీరింగ్ విద్యను అభ్యసించిన వేల, లక్షల మంది ఇంజనీరింగ్ పట్టభిద్రులు నిరుద్యోగులుగా మన కళ్ల ముందే కనిపిస్తున్నారు. ఇంజనీరింగ్ విద్యతో పోలిస్తే వైద్య విద్యలో ఫ్యాకల్టీ ప్రాధాన్యం అధికంగా ఉంటుంది. ఇదే విషయాన్ని తెలుగుదేశం సిం రేవంత్ రెడ్డి పదేపదే చెబుతున్నారు. దీనిని సాకారం చేయాల్సి ఉంది. తెలుగునాట ఇద్దరు సిఎలు కూడా ఈ రెండు రంగాలను పట్టాలెక్కించాల్సిందే. ఆరోగ్యశ్రీ, ఫీజు రియంబర్స్మెంట్లతో పనిలేకుండా చేయగలగాలి. అప్పుడే రాష్ట్రాల పురోగమిస్తాయి.

యుద్ధవిరమణ వేళ ఇజ్రాయల్లో ట్రంప్ పర్యటన

- పార్లమెంటులో ప్రసంగం.. ఎంపిల స్వాగతం
- ప్రధాని నెతన్యూహుకు ట్రంప్ అభినందనలు
- అమెరికా అండ ఉంటుందని హామీ

బెల్జిమ్, అక్టోబర్ 13 : హమాస్ తో యుద్ధ విరమణను స్వాగతించి, ఇజ్రాయల్ ప్రధాని నెతన్యూహును అమెరికా అధ్యక్షుడు ట్రంప్ ప్రశంసించారు. థాంక్యు వెరీమచ్ బీబీ, గొప్పపని చేశావని ప్రధాని బెంజమిన్ నెతన్యూహును పొగిచారు. రెండేళ్లుగా తమ చెరలో ఉన్న బందీలను హమాస్ విడిచిపెట్టిన తరుణంలో అమెరికా అధ్యక్షుడు డొనాల్డ్ ట్రంప్ ఇజ్రాయెల్లో పర్యటిస్తున్నారు. ఈ సందర్భంగా ఆ దేశ చట్టసభలో మాట్లాడుతూ.. మధ్యప్రాచ్యంలో సరికొత్త చరిత్ర ఉడుయ్యింది. ఈ పవిత్ర భూమిలో శాంతి వీచికలు వీస్తుండగా ఇశాశం నిర్మలంగా మారింది. తుపాకులు మూగబోయాయి. ప్రస్తుతం అమెరికాలో ఉన్న స్వర్ణయుగం ఇజ్రాయెల్లో ప్రారంభమైంది. బందీలు తిరిగివచ్చారు. ఈ మాట చెప్పడం ఎంతో బాగుంది. కాల్పుల విరమణ ఒప్పందానికి సంబంధించి మేం సమయాన్ని వృథా చేస్తున్నామని చాలామంది అన్నారు. కానీ మేం సాధించాం అని ట్రంప్ అన్నారు. రెండో ప్రపంచయుద్ధంలో యూదులపై నాజీలు సాగించిన నరమేధం హోలోకాస్త్ తర్వాత యూదులపై జరిగిన అత్యంత దారుణంగా అక్టోబర్ 7 దాడులను అభివర్ణించారు. అమెరికా ఎల్లప్పుడూ తోడుగా ఉ



ంటుందని బాధిత కుటుంబాలను ఉద్దేశించి పేర్కొన్నారు. అలాగే మధ్యప్రాచ్యంలో అమెరికా ప్రత్యేక రాయబారిగా ఉన్న స్టీవ్ విట్కాఫ్, తన అల్లుడు, సలహాదారుడు జేర్డ్ కుష్నర్ను ఈ సందర్భంగా కొనియాడారు. ఇజ్రాయెల్-హమాస్ మధ్య కాల్పుల విరమణ ఒప్పందం కుదరడంలో వీరు కీలకపాత్ర పోషించారు. అయితే ట్రంప్ మాట్లాడుతోన్న సమయంలో కొందరు ఎంపీలు నిరసన వ్యక్తంచేశారు. మారణహోమం అంటూ నినాదాలు చేశారు. దాంతో వారిని చట్టసభ నుంచి బయటకు పంపివేశారు. ఈ నిరసనలపై ట్రంప్ నుకు స్పీకర్ క్లవ్ హణలు చెప్పారు. ఈ వ్యవహారమంతా గమనించిన ట్రంప్.. సమర్థవంతంగా పనిచేశారని చమత్కరించారు. దాంతో సభ్యులంతా

విరుసవ్వలు చిందించారు. ఆ దేశ ప్రధాని నెతన్యూహుతో కలిసి జెరూసలెంలోని చట్టసభకు వెళ్లారు. అక్కడ ఇజ్రాయెల్ చట్టసభ్యులు అగ్రరాజ్య అధ్యక్షుడికి ఘన స్వాగతం పలికారు. కాల్పులు ఒప్పందం చేసినందుకు గాను.. రెండున్నర నిమిషాలు పాటు లేచి నిలబడి కరతాళధ్వనులతో కృతజ్ఞతలు తెలియజేశారు. ఇజ్రాయెల్కు అమెరికా ఎప్పుడూ తోడుగా ఉంటుందని హామీనిచ్చారు. ఈ సమయంలో ఇజ్రాయెల్ పార్లమెంట్లో కాస్త గుండరగోళం నెలకొంది. ట్రంప్ మాట్లాడుతున్న సమయంలో పాలస్తీనా-ఇజ్రాయెల్ జాయింట్ పాలిటికల్ పార్టీకి చెందిన ఎంపీ ప్రకాశ్ ప్రదర్శించారు. 'పాలస్తీనాను గుర్తించాలి' అంటూ నినాదాలు చేశారు.

రాహుల్ ఓట్ చోరీ వ్యాఖ్యలపై విచారణ

- పిల్లను తిరస్కరించిన సుప్రీం ధర్మాసనం
- ఎన్నికల సంఘాన్ని ఆశ్రయించాలని ఆదేశం

న్యూఢిల్లీ, అక్టోబర్ 13: రాహుల్ చేసిన ఓట్ చోరీ వ్యాఖ్యలపై సిట్ విచారణ కోరుతూ దాఖలైన పిల్లను సుప్రీంకోర్టు తోసిపుచ్చింది. రాహుల్ ఆరోపణలపై విచారణకు మాజీ జడ్జి సారథ్యంలో ప్రత్యేక విచారణ బృందం ఏర్పాటు చేయాలని కోరుతూ దాఖలైన ప్రజా ప్రయోజనాల వ్యాజ్యాన్ని సుప్రీంకోర్టు సోమవారంనాడు తోసిపుచ్చింది. జస్టిస్ సూర్యకాంత్, జస్టిస్ జోయీమాలా బాగ్చిలతో కూడిన ధర్మాసనం పిల్లను విచారించేందుకు నిరాకరించింది. ఈ అంశంపై ఎన్నికల కమిషన్ ను ఆశ్రయించాలని పిటిషనర్లు సూచించింది. తాను ఫిర్యాదు చేసినప్పటికీ ఎన్నికల సంఘం ఎటువంటి చర్యలు తీసుకోవట్లేదని పిటిషన్లో అత్యున్నత న్యాయస్థానానికి తెలియజేశారు. దీనిపై కోర్టు స్పందిస్తూ.. రాజకీయ అంశాలకు కోర్టులను వేదిక చేసుకోవద్దని.. ప్రత్యామ్నాయ మార్గాలు వెతుక్కోవాలని తేల్చి చెప్పింది. భాజపా, ఎన్నికల సంఘం కలిసి దేశంలో ఓట్ల చోరీకి పాల్పడుతున్నాయని



కాంగ్రెస్ ఎంపీ రాహుల్ గాంధీ ఆరోపిస్తున్నారు. కేంద్రంలోని ఎన్నియే ప్రభుత్వం దొంగిలించిన ఓట్లతో ఏర్పడిందంటూ రాహుల్ విమర్శించారు. ప్రధానమంత్రి కూడా ఓట్ల తస్కరణకు పాల్పడ్డారని ఆరోపించారు. కొందరు పారిశ్రామికవేత్తలకు ప్రయోజనం కలిగించేందుకు ప్రజల ఓటు హక్కును దొంగిలించేందుకు భాజపా ప్రయత్నిస్తోందని ఘాటు విమర్శలు చేశారు. త్వరలో బిహార్ అసెంబ్లీ ఎన్నికల్లోనూ ఇదేవిధంగా ఓట్లు దొంగలించడానికి కుట్ర

మెడికోపై అత్యాచార ఘటన

మహిళా సీఎం ఇలాగే మాట్లాడుతారా సీఎం మమత వ్యాఖ్యలపై మండిపాటు ఒడిషా మహిళా కమిషన్ ఆగ్రహం

భువనేశ్వర్, అక్టోబర్ 13: ఒడిషా వైద్యవిద్యార్థినిపై బెంగాల్లో అత్యాచార ఘటనపై సిఎం మమతా బెనర్జీ చేసిన వ్యాఖ్యలపై మహిళా, మహిళా సంఘాలు మండిపడుతున్నాయి. పశ్చిమ బెంగాల్లో ఒడిశాకు చెందిన వైద్య విద్యార్థినిపై సామాహిక అత్యాచార ఘటన అందరినీ దిగ్భ్రాంతికి గురిచేసింది. దీనిపై బెంగాల్ సీఎం మమతా బెనర్జీ చేసిన వ్యాఖ్యలు రాజకీయ దుమారం రేపుతున్నాయి. ఆ బాధ్య అమెకు ఏం అర్థమవుతోందని ఒడిశాకు చెందిన మహిళా నేతలు మండిపడ్డారు. మహిళల భద్రతకు భరోసా ఇవ్వకుండా.. రాత్రి బయటకు వెళ్లడంలా మమత చేసిన వ్యాఖ్యలు సరికాదని ఒడిశా మహిళా కమిషన్ చైర్ పర్సన్ శోన్నా మోహంతి విమర్శించారు. దీడిగా పేరుపొందిన ఒక మహిళా నేత ఇలాంటి వ్యాఖ్యలు చేయడం షాక్ కు గురిచేసిందన్నారు. బెంగాల్ లోని మహిళలకు ఇది అవమానం అని ఒడిశా డిప్యూటీ సీఎం ప్రవత్ వరదా తీవ్రంగా స్పందించారు. బాధితులకు న్యాయం జరిగేలా చర్యలు తీసుకోకుండా.. లింగ ఆధారిత అసమానత్వాన్ని తీసుకువస్తూ, బాలికల హక్కులు ప్రశ్నించడం ఏమాత్రం సరికాదన్నారు. ఆ విద్యార్థినిపై ఎలాంటి కనికరం లేకపోతే.. ఆ విషయాన్ని ఒడిశా ప్రభుత్వానికి రాతపూర్వకంగా తెలియ జేయడమే అసహనం వ్యక్తంచేశారు. బాధితురాలు ప్రైవేటు మెడికల్ కాలేజీలో చదువుతోంది. అర్ధరాత్రి 12.30కి అమ్మాయి బయటకు ఎలా వచ్చింది? నాకు తెలిసినంతవరకు ఈ ఘటన అటువీ ప్రాంతంలో చోటుచేసుకుంది. ఆ సమయంలో ఏం జరిగిందో నాకు పూర్తిగా తెలియదు. దీనిపై దర్యాప్తు సోపానాగోతోంది. తీవ్ర దిగ్భ్రాంతికి గురిచేసిన ఘటన. ఇటువంటి వాటిని తమ ప్రభుత్వం సహించదు. దోషులను కఠినంగా శిక్షిస్తాం అని మమత వ్యాఖ్యలు చేసిన సంగతి తెలిసిందే. అయితే ఆమె బయటకు వెళ్లింది రాత్రి ఎనిమిది గంటలకు అని భాజపా నేత అమిత్ మాలవీయ ఎక్స్ వేదికగా పోస్ట్ పెట్టారు. ఒడిశా లోని బాల్కేశ్వర్ జిల్లాకు చెందిన యువతి(23) పశ్చిమబెంగాల్ దుర్గాపూర్లోని ఓ ప్రైవేటు వైద్యకళాశాలలో ఎంట్రీఎస్ ద్వితీయ సంవత్సరం చదువుతోంది. శుక్రవారం రాత్రి ఆమె డ్రెస్లో కలిసి బయటకు వెళ్లగా, వలువురు దుండగులు వారిని వెంబడించారు. ఆ డ్రెస్ ను తరిమేసి.. ఆ విద్యార్థినిని సమీప అడవిలోకి తీసుకెళ్లి సామాహిక అత్యాచారానికి పాల్పడ్డారని పోలీసులు వెల్లడించారు. ఈ వ్యవహారంలో తాజాగా నాలుగో నిందితుడిని అరెస్టు చేసినట్లు చెప్పారు. దీనిపై బెంగాల్లోనూ నిరసనలు వ్యక్తం అవుతున్నాయి. గతంలోనూ ఓ మెడికోపై అత్యచారం చేసి హతమార్చారు.



సీబీఐ విచారణకు కరూర్ ఘటన

జస్టిస్ అజయ్ రస్తోగి నేతృత్వంలో త్రిసభ్య కమిటీ ఏర్పాటుకు సుప్రీం ఆదేశం

న్యూఢిల్లీ, అక్టోబర్ 13: టీవీకే పార్టీ అధ్యక్షుడు విజయ్ ఇటీవల కరూర్లో నిర్వహించిన ప్రచార ర్యాలీ ఘటనపై సుప్రీం కోర్టు సీబీఐ విచారణకు ఆదేశించింది. ఈ ఘటనలో కనీసం 41మంది దుర్మరణం చెందారు. తమిళనాట ఈ ఘటన తీవ్ర వివాదాన్ని నింపిన సంగతి తెలిసిందే. తాజాగా ఈ ఘటనపై సీబీఐ దర్యాప్తునకు సుప్రీంకోర్టు ఆదేశించింది. సీబీఐ దర్యాప్తునకు మద్రాసు హైకోర్టు నిరాకరించడంతో పిటిషనర్లు సుప్రీంను ఆశ్రయించారు. దీనిపై విచారణ జరిపిన సర్వోన్నత న్యాయస్థానం సీబీఐ దర్యాప్తునకు ఆదేశించింది. దర్యాప్తుపై పర్యవేక్షకు సుప్రీంకోర్టు మాజీ న్యాయమూర్తి జస్టిస్ అజయ్ రస్తోగి నేతృత్వంలో ముగ్గురు సభ్యుల కమిటీని ఏర్పాటుచేసినట్లు తెలిసింది. కరూర్ తాక్కినలాట నేపథ్యంలో పౌరుల ప్రాథమిక హక్కులపై జస్టిస్ జె.కె.మహేశ్వరి, ఎన్.వి.అంజలియాల తో కూడిన ధర్మాసనం ఆందోళన వ్యక్తం చేసింది. ఈ ఘటన దేశ ప్రజలను దిగ్భ్రాంతికి గురిచేసినదని పేర్కొంది. దీనిపై అన్ని పార్టీలు వ్యక్తంచేస్తున్న అసమానాలు తొలగాలంటే సమగ్ర దర్యాప్తు అవసరమని.. అందువల్లే ఈ కేసును సీబీఐకి బదిలీ చేస్తున్నట్లు వెల్లడించింది. ప్రతినెలా కేసు పురోగతిని కోర్టుకు సమర్పించాలని సీబీఐని ఆదేశించింది.

బందీలను విడిచి పెట్టిన హమాస్

హివిదతలో ఏడుగురిని రెడ్ క్రాస్ కు అప్పగించ
న్యూఢిల్లీ, అక్టోబర్ 13: గాజా శాంతి ఒప్పందం ప్రక్రియ మొదలయ్యింది. బందీల విడుదలను ప్రారంభించాయి. ఈ క్రమంలో దాదాపు రెండేళ్లుగా హమాస్ చెరలో బందీలుగా ఉన్న వారికి సోమవారం విముక్తి లభించింది. తొలి దశలో భాగంగా ఏడుగురు బందీలను రెడ్ క్రాస్ కు హమాస్ అప్పగించింది. ఖాన్ యూనిస్ నుంచి వారిని తీసుకుని రెడ్ క్రాస్ హావాసశ్రేణి ఇజ్రాయెల్ కు బయల్దేరింది. బందీలు విడుదల పడడంతో వారి కుటుంబసభ్యులు, శ్రేయాభిలాషుల్లో సంతోషం నెలకొంది. మిగతా బందీలను కూడా హమాస్ విడిచిపెట్టనుంది. ఇందుకు ప్రతిగా ఇజ్రాయెల్ కూడా పాలస్తీనా ఖైదీలను విడుదల చేసింది. అమెరికా అధ్యక్షుడు ట్రంప్ ప్రతిపాదించిన 20 సూత్రాల శాంతి ప్రణాళిక తొలిదశలో భాగంగా ఇజ్రాయెల్, హమాస్ ఇటీవల కాల్పుల విరమణకు అంగీకరించిన సంగతి తెలిసిందే.



కోహ్లా రిటైర్మెంట్ ప్రకటించనున్నాడా!?

ఇండియన్ ప్రీమియర్ లీగ్ 2008లో ప్రారంభమైంది. అప్పటి నుంచి ఇప్పటి వరకు గత 18 సీజన్లుగా అడుతున్న ఆటగాళ్లను తీసుకుంటే, ప్రస్తుతం ఎంఎస్ ధోని, విరాట్ కోహ్లా, రోహిత్ శర్మ మాత్రమే మిగిలి ఉన్నారు. 44 ఏళ్ల ధోని గత సీజన్లో CSK జట్టుకు కెప్టెన్గా వ్యవహరించాడు. అతను అంతర్జాతీయ క్రికెట్ నుంచి రిటైర్ అయి 5 సంవత్సరాలు అయింది. కానీ, గత 5 ఐపీఎల్ సీజన్లలో ధోనీ ఆడుతూనే ఉన్నాడు. రాబోయే 19వ సీజన్లోనూ ధోనీ ఆడతారని సిగ్గులే ఇచ్చారు. అయితే అతను కెప్టెన్గా ఉంటాడా.. లేదా వికెట్ కీపర్గా కొనసాగుతాడా? అనేది తెలియాల్సి ఉంది. అతని కెప్టెన్సీలో ఇప్పటి వరకు 5 ఐపీఎల్ ట్రోఫీలు నెగ్గింది చెన్నై సూపర్ కింగ్స్ జట్టు. ముంబై ఇండియన్స్ మాజీ కెప్టెన్ రోహిత్ శర్మ గత రెండు సంవత్సరాలుగా జట్టుకు ప్రభావవంతమైన ఆటగాడిగా ఉన్నాడు. అతను ఓపెనింగ్ స్ట్రైకర్ స్థిరమైన ఆటగాడు. అదే సమయంలో, రాబోయే 2026 సీజన్ రోహిత్ శర్మ భవిష్యత్తును నిర్ణయించే సీరీస్ అవుతుంది. ప్రస్తుతం అతని వయస్సు 38 సంవత్సరాలు. అతని కెప్టెన్సీలోనూ ముంబయి జట్టు 5 ట్రోఫీలను గెలుచుకుంది. మరోవైపు, విరాట్ కోహ్లా 2022 నుండి అంటే గత 4 సీజన్లలో ఓపెనర్గా ఉన్నాడు. విరాట్ కోహ్లా గత ఏడాది తన తొలి ఐపీఎల్ ట్రోఫీని కూడా ముద్దాడాడు. ట్రోఫీ గెలిచిన తర్వాత ఏడ్చిన విరాట్ కోహ్లా.. ఇంకా చాలా ఏళ్లు ఆట కొనసాగించాలని భావించాడు. ఈ పరిస్థితిలో 2026కి ముందు విరాట్ కోహ్లా ఆర్గీబీ తో తన కాంట్రాక్టును పొడిగించలేదని వార్తలు వినిపిస్తున్నాయి. దీని అర్థం అతను ఆర్గీబీతో ఎక్కువ కాలం ప్రయాణించకూడదని అనుకుంటున్నారు. త్వరలోనే విరాట్ కోహ్లా అన్నీ ఫార్మాట్లకు రిటైర్మెంట్ ప్రకటించే అవకాశం ఉందని బీసీసీఐ వర్గాలు చెబుతున్నాయి. ఓ క్రికెట్ విశ్లేషకులు తన వ్యక్తిగత సోషల్ మీడియాలో ఇదే అనుమానాన్ని వ్యక్తం చేశారు. తాజాగా వచ్చిన సమాచారం మేరకు 2026కు సంబంధించి విరాట్ కోహ్లా బ్రాండ్ ఒప్పందాన్ని కొనసాగించడం లేదని తెలుస్తోంది. ఈ క్రమంలో విరాట్ కోహ్లా లేకుండానే రాయల్ చాలెంజర్స్ బెంగళూరు జట్టు రాబోయే ఐపీఎల్కు సిద్ధమవుతుందని ప్రచారం జోరుగా జరుగుతోంది. అలాగే, గత సీజన్లో కెప్టెన్సీని విరాట్ కోహ్లాకి ఇస్తామని మేనేజ్మెంట్ చేపట్టిన క్రమంలో అందుకు దాన్ని తిరస్కరించినట్లు సమాచారం. కొత్త కెప్టెన్గా రజత్ పటిదార్‌ను ఎంపిక చేయమని సలహా ఇచ్చినట్లు తెలుస్తోంది. 2024లో భారత జట్టు ఐసీసీ టీ20 ప్రపంచ కప్ గెలిచిన తర్వాత విరాట్ కోహ్లా టీ20ల నుంచి రిటైర్మెంట్ ప్రకటించిన విషయం తెలిసిందే. అదే విధంగా ఈ ఏడాది టెస్టు క్రికెట్‌కు కూడా తాను రిటైర్మెంట్ ప్రకటించారు విరాట్ కోహ్లా. దీని అర్థం విరాట్ కోహ్లా వస్తే.. ఐపీఎల్‌లో మాత్రమే ఆడతాడని. 2027 ఐసీసీ ప్రపంచ కప్ వరకు విరాట్ కోహ్లా ఆడటం కూడా సందేహమే. అలాంటప్పుడు, విరాట్ కోహ్లా వస్తేలు అదే వరకు ఐపీఎల్‌లో ఆడతాడు. అతను దాని నుండి రిటైర్ అయితే, అతను ఐపీఎల్ నుండి కూడా రిటైర్ అయ్యే అవకాశం ఉంది. 2027లో విరాట్ కోహ్లా ఐపీఎల్ నుంచి రిటైర్ అయ్యా అవకాశం ఉంది. 2028 ఐపీఎల్ సీజన్ కు ముందు మెగా వేలం జరగనుంది కాబట్టి, ఆ సమయంలో విరాట్ కోహ్లా తన రిటైర్మెంట్ ప్రకటించే అవకాశం ఉంది. అందువల్ల, విరాట్ కోహ్లా 2026, 2027 ఐపీఎల్ సీజన్లలో ఆడతాడని ఆశించవచ్చు.

సరికొత్త హిస్టరీ లిఖించనున్న గిల్ సేన
విజయానికి మరో 58 పరుగుల దూరం
వెస్టిండీస్ రెండో ఇన్నింగ్స్‌లో 390 ఆటోట్
వికెట్ల వేటలో చెమటోడ్డిన భారత బౌలర్లు..

వెస్టిండీస్‌తో రెండో టెస్ట్‌లో టీమిండియా విజయం ముంగిట నిలిచింది. 121 పరుగుల లక్ష్యచేధన కోసం రెండో ఇన్నింగ్స్ ప్రారంభించిన టీమిండియా నాలుగో రోజు ఆట ముగిసే సమయానికి 18 ఓవర్లలో వికెట్ నష్టానికి 63 పరుగులు చేసింది. విజయానికి మరో 58 పరుగుల దూరంలో నిలిచింది. క్రీజాలో కేఎల్ రాహుల్(25 బ్యాటింగ్)తో పాటు సాయి సుదర్శన్(30 బ్యాటింగ్) ఉన్నాడు. దూకుడుగా ఆడి క్రమంలో వారికన్ బౌలింగ్‌లో యశస్వి జైస్వాల్(8) క్యాచ్ ఔట్‌గా వెనుదిరిగాడు.అంతకుముందు 173/2 ఓవర్లనైట్ స్కోర్‌తో నాలుగో రోజు ఆటను ప్రారంభించిన వెస్టిండీస్ రెండో ఇన్నింగ్స్‌లో 390 పరుగులకు ఆటోటైంది. జాన్ కాంవెబెల్(199 బంతుల్లో 12 ఫోర్లు, 3 సిక్స్‌లతో 115), పైహూష్(214 బంతుల్లో 12 ఫోర్లు, 2 సిక్స్‌లతో 103) సెంచరీలతో చెలరేగగా.. జస్టిన్ గ్రీప్స్(85 బంతుల్లో 3 ఫోర్లతో 50 నాటౌట్) అజేయ హాఫ్ సెంచరీతో రాణించాడు.జైడెన్స్ సీల్స్(32)తో కలిసి జస్టిన్ గ్రీప్స్ ఆఖరి వికెట్‌కు 79 పరుగులు జోడించాడు. భారత బౌలర్లలో జనప్రిత్ బుప్రూ(3/44), కుల్దీప్ యాదవ్(3/104) మూడేసి వికెట్లు తీయగా.. మహమ్మద్ సిరాజ్(2/43) రెండు వికెట్లు పడగొట్టాడు. రవీంద్ర జడేజా, వాషింగ్టన్ సుందర్‌కు చెరో వికెట్ దక్కింది. ఈ మ్యాచ్‌లో ముందుగా బ్యాటింగ్ చేసిన భారత్ 518/5 భారీ స్కోర్ వద్ద డిక్లర్ చేయగా.. వెస్టిండీస్ తొలి ఇన్నింగ్స్‌లో 248 పరుగులకు ఆటోట్ అయిన సంగతి తెలిసిందే.వెస్టిండీస్‌ను ఆటోట్ చేసేందుకు భారత బౌలర్లు చెమటోడ్చారు. ముఖ్యంగా జాన్ కాంవెబెల్, పైహూష్ జోడిసి విడదీసేందుకు తీవ్రంగా ఇబ్బంది పడ్డాడు. తొలి ఇన్నింగ్స్‌లో

తెగ కష్టపడ్డ టీమిండియా బౌలర్లు



మూడు రోజుల్లో ముగిసిపోతుందని అనుకున్న రెండో టెస్టుని నాలుగో రోజు దాకా తీసుకొచ్చింది వెస్టిండీస్.. ఇన్నింగ్స్ ఓటమి నుంచి తప్పించుకోవడమే కష్టమనుకుంటే.. ఏకంగా 121 పరుగుల లక్ష్యాన్ని భారత్ ముందు ఉంచింది. 311 పరుగుల వద్ద 9వ వికెట్ పడితే ఆఖరి వికెట్ తీసేందుకు 22 ఓవర్లు పాటు ఆపసాపాలు పడింది భారత జట్టు.. జాన్ కాంవెల్, పై హూష్ సెంచరీలకు తోడు జస్టన్ గ్రీప్స్, జేడన్ సీల్స్ ఆఖరి వికెట్‌కి జోడించిన 79 పరుగుల భాగస్వామ్యం కారణంగా రెండో ఇన్నింగ్స్‌లో 118.5 ఓవర్లు బ్యాటింగ్ చేసిన వెస్టిండీస్ జట్టు, 390 పరుగులకి ఆటోట్ అయ్యింది.. తొలి ఇన్నింగ్స్ భారత జట్టు 518/5 పరుగులు చేయగా వెస్టిండీస్ 248 పరుగులకి ఆటోట్ అయ్యింది. 270 పరుగులు వెనకబడిన వెస్టిండీస్, నాలుగో ఇన్నింగ్స్‌లో భారత్ ముందు 121 పరుగుల టార్గెట్ పెట్టింది.. వెస్టిండీస్ కెప్టెన్ రోస్టన్ చేజ్ 40 పరుగులతో రాణించాడు. భారత బౌలర్లలో మహ్మద్ సిరాజ్ 2 వికెట్లు తీయగా కుల్దీప్ యాదవ్, జస్ప్రిత్ బుప్రూ మూడేసి వికెట్లు తీశాడు. 33 ఓవర్లు బౌలింగ్ చేసిన రవీంద్ర జడేజా ఒకే వికెట్ పడగొట్టాడు. వాషింగ్టన్ సుందర్‌కి ఓ వికెట్ దక్కాయి..భారత జట్టు ఈ ఏడాది టెస్టుల్లో 10 సెంచరీలు అచ్చుగిరించింది. గత ఏడాది కూడా భారత్‌పై ప్రత్యర్థి బ్యాటర్లు 10 సెంచరీలు చేశారు. అయితే విరాట్ కోహ్లా కెప్టెన్సీలో ఆడిన 8 ఏళ్లలో భారత జట్టు... ఏ ఏడాది కూడా టెస్టుల్లో 10, అంతకంటే ఎక్కువ సెంచరీలు ఇచ్చింది లేదు.. వెస్టిండీస్ జట్టు, నేపాల్ చేతుల్లో టీ20 సీరీస్ ఓడి, ఇండియాలో ఆడుగుపెట్టింది. అలాంటి టీమ్‌పైన 10వ వికెట్ తీసేందుకు జస్ప్రిత్ బుప్రూ, జడేజా, సిరాజ్ వంటి స్టార్లు, సీనియర్ బౌలర్లు ఉన్న టీమ్.. తెగ కష్టపడడం చూసి టీమిండియా ఫ్యాన్స్ షాక్ అయ్యారు. వెస్టిండీస్‌పైన ఇలా ఉంటే, ఆఫ్రేలియా, ఇంగ్లాండ్ వంటి టీమ్స్‌తో మ్యాచుల సమయంలో పరిస్థితి ఏంటని? ఆందోళన వ్యక్తం చేస్తున్నారు..



81.5 ఓవర్లు బౌలింగ్ చేసిన భారత బౌలర్లు తీవ్రంగా అలసి పోయారు. పిచ్ కూడా పూర్తిగా బ్యాటింగ్‌కు అనుకూలంగా మారడం విండీస్‌కు కలిసొచ్చింది. కాంవెబెల్ కెరీర్‌లో తొలి సెంచరీ సాధించాడు. సెంచరీ అనంతరం కాంవెబెల్‌ను జడేజా వికెట్ల ముందు బోల్తా కొట్టించడంతో వెస్టిండీస్ 252/3 స్కోర్‌తో లండ్ బ్రేకకు వెళ్లింది. రెండో సెషన్‌లో పైహూష్ 204 బంతుల్లో సెంచరీ పూర్తి చేసుకున్నాడు. అతన్ని మహమ్మద్ సిరాజ్ క్లీన్ బౌల్ చేయడంతో విండీస్ బ్యాటర్లు పెవిలియన్‌కు క్యూ కట్టారు.

రోస్టన్ చేజ్(40), టెవిన్ ఇమ్లాన్(12), ఖారీ పీఠె(0)లను కుల్దీప్ యాదవ్ ఔట్ చేయగా.. జోమెల్ వారికన్(3), అందర్సన్ ఫిలిప్(2)లను బుప్రూ పెలియన్ చేర్చాడు. ఈ పరిస్థితుల్లో జైడెన్ సీల్స్‌తో కలిసి జస్టిన్ గ్రీప్స్ పోరాడాడు. దాంతో విండీస్ 361/9 స్కోర్‌తో టీ బ్రేకకు వెళ్లింది. ఆఖరి సెషన్‌లోనూ ఈ జోడి సాధికారికంగా ఆడింది. ముఖ్యంగా జస్టిన్ గ్రీప్స్.. భారత బౌలర్ల సహనాన్ని పరీక్షించాడు. జైడెన్ సీల్స్‌ను బుప్రూ ఔట్ చేయడంతో వెస్టిండీస్ పోరాటం ముగిసింది.

కొంపముంచిన గంభీర్ అనాలోచిత నిర్ణయం!

వెస్టిండీస్‌తో స్వాధీభీ వేదికగా జరుగుతున్న రెండో టెస్ట్‌లో టీమిండియా హెడ్ కోచ్ గౌతమ్ గంభీర్ తప్పుడు నిర్ణయం తీసుకున్నాడా అంటే అవుననే సమాధానం వినిపిస్తోంది. తొలి ఇన్నింగ్స్‌లో 248 పరుగులకు ఆటోట్ అయిన వెస్టిండీస్‌ను ఫాలో ఆన్ ఆడించడం సరైన నిర్ణయం కాదని క్రికెట్ విశ్లేషకులు అభిప్రాయపడుతున్నారు.తొలి ఇన్నింగ్స్ తరహాలో రెండో ఇన్నింగ్స్‌లోనూ విండీస్‌ను ఆటోట్ చేసి ఇన్నింగ్స్ తేడాతో విజయం సాధించాలని గంభీర్ రచించిన స్ట్రాటెజీ బెడిసి కొట్టింది. రెండో ఇన్నింగ్స్‌లో వెస్టిండీస్ సాధికారికంగా బ్యాటింగ్ చేస్తోంది. వెస్టిండీస్ ఓపెనర్ జాన్ కాంవెబెల్(199 బంతుల్లో 12 ఫోర్లు, 3 సిక్స్‌లతో 115) సూపర్ సెంచరీతో చెలరేగగా.. పైహూష్(189 బంతుల్లో 10 ఫోర్లు, 2 సిక్స్‌లతో 92 బ్యాటింగ్) సెంచరీ దిశగా సాగుతున్నాడు.అయితే తొలి ఇన్నింగ్స్‌లో భారత బౌలర్లు 81.5 ఓవర్లు బౌలింగ్ చేశారు. ఇలాంటి సమయంలో విండీస్‌ను ఫాలో ఆన్ ఆడించడం ద్వారా భారత బౌలర్లు మళ్లీ బౌలింగ్ చేయాల్సిన పరిస్థితి ఏర్పడింది. దాంతో వారిపై అదనపు ఒత్తిడి నెలకొంది. వారు గాయాల బారిన పడే అవకాశం కూడా ఉంది. తొలి ఇన్నింగ్స్‌లో కుల్దీప్ యాదవ్ ఒక్కడే 27 ఓవర్లు బౌలింగ్ చేయగా.. జడేజా 19 ఓవర్లు వేసాడు. ఫాలో ఆన్ ఆడించకుండా టీమిండియా బ్యాటింగ్ చేసుంటే భారత బౌలర్లకు తగిన విశ్రాంతి లభించేది. అప్పుడు మరింత మాషారుగా బౌలింగ్ చేసేవారు. కానీ గంభీర్ నిర్ణయం కారణంగా బౌలర్లతో పాటు బ్యాటర్లకు విశ్రాంతి లేకుండా పోయింది. రోజంతా ఫీల్డింగ్ చేసి బ్యాటర్లు బరిలోకి దిగాల్సి ఉంటుంది. అంతేకాకుండా ఆఖరి రోజు పిచ్‌పై పగుళ్లు ఏర్పడి ప్రమాదకరంగా మారే అవకాశం ఉంది. ముఖ్యంగా స్పిన్నర్లకు అనుకూలంగా మారి బ్యాటింగ్ కష్టమయ్యే ఛాన్స్ ఉంది. అదే జరిగితే టీమిండియా 250౦ రన్స్ టార్గెట్‌ను కూడా ఛేజ్ చేయడం కష్టంగా మారుతుంది. ఏది ఏమైనా గంభీర్ అనాలోచిత నిర్ణయం టీమిండియా కొంపమునే అవకాశం ఉందని క్రికెట్ విశ్లేషకులు ఆందోళన వ్యక్తం చేస్తున్నారు.



భారత్‌కు సెమీస్ ఛాన్స్‌లు ఉన్నాయా!

2025 మహిళల వరల్డ్ కప్ టోర్నమెంట్‌లో టీమ్ ఇండియాకు వరుస షాక్‌లు తగిలాయి. విశాఖపట్టణం వేదికగా జరిగిన చివరి రెండు మ్యాచ్‌ల్లోనూ హార్మన్ సినకు ఓటములు ఎదురుయ్యాయి. మొన్న సౌతాఫ్రికా మ్యాచ్‌లో ఓడగా, తాజాగా ఆస్ట్రేలియా చేతిలోనూ భారత్ పరాజయం పాలైంది. దీంతో టీమ్ ఇండియా సెమీ ఫైనల్ అవకాశాలు సంక్లిష్టంగా మారాయి. టోర్నీలో టైటిల్ ఫేవరెట్‌గా బరిలోకి దిగిన భారత్, అందుకు తగ్గట్లే తొలి రెండు మ్యాచ్‌ల్లో విజయం సాధించింది జోరు మీద కనిపించింది. తొలి మ్యాచ్‌లో శ్రీలంకపై ఆధిపత్యం చలాయించిన భారత్ దక్షిణ వర్త లూయిస్ పద్మతిలో 59 పరుగుల తేడాతో నెగ్గింది. ఆ తర్వాత చిరకాల ప్రత్యర్థి పాకిస్థాన్‌పైనా అదే ఆధిపత్యం ప్రదర్శించింది. ఆల్‌రౌండ్ ప్రదర్శనతో పాక్‌పై టీమ్ ఇండియా ఘన విజయం సాధించింది. దీంతో రెండు మ్యాచ్‌ల్లోనూ నెగ్గి 4 పాయింట్లతో పట్టికలో అగ్రస్థానానికి చేరుకుంది. తొలి రెండు మ్యాచ్‌ల్లో ఘనంగా రెండు విజయాలతో టీమ్ ఇండియా హ్యాట్‌రిక్‌పై కన్నేసింది. అదే జోరులో అచ్చొచ్చిన విశాఖపట్టణం

వేదికగా సౌతాఫ్రికాను కూడా చిత్తు చేయాలని భావించింది. బ్యాటింగ్‌లో రిచా ఫోషి (77 బంతుల్లో 94 పరుగులు) పోరాటంతో భారత్ 251 పరుగుల గౌరవప్రదమైన స్కోర్ సాధించింది. సౌతాఫ్రికా ఛేజింగ్‌లో 81 పరుగులకే 5 వికెట్లు కోల్పోయి పీకల్లోతు కష్టాల్లో పడింది. దీంతో భారత్ హ్యాట్‌రిక్ కొట్టడం పక్కా అనుకున్నారు. కానీ ఆ తర్వాత సీన్ మారింది. ఆఖర్లో భారత్ పట్టుతప్పింది. నదినె డి క్లర్క్ (84లి), లారా వోల్క్వాడ్ (70), చోలే బ్రెజిల్ (49) రాణించడంతో టీమ్ ఇండియాకు ఓటమి తప్పలేదు. మహిళల క్రికెట్‌లో బలమైన ప్రత్యర్థి అయిన ఆస్ట్రేలియాతో భారత్ ఆదివారం తలపడింది. ఈ మ్యాచ్‌లో భారత్ బ్యాటింగ్ చేసిన విధానం చూసి ఈసారి విజయం పక్కా అనుకున్నారు. ఓపెనర్లు మందాని (80), ప్రతీక (75) రెఫ్టెస్టించడంతో టీమ్ ఇండియా 330 పరుగులు చేసింది. కానీ ఛేదనలో కెప్టెన్ అలీసా హీల్ (140) భారీ శతకంతో ఆసీస్?ను పోటీలో ఉంచింది. చివర్లో వికెట్లు టపటపా పడినా ఎల్లెన్ పెరి (47) క్రీజాలో నిలబడి జట్టుకు విజయం అందించింది. దీంతో భారత్‌కు వరుసగా

రెండో ఓటమి ఎదురైంది. ఈ టోర్నీలో భారత్ ఇప్పటిదాకా నాలుగు మ్యాచ్‌లు ఆడింది. అందులో రెండు విజయాలు, అన్నే ఓటములతో 4 పాయింట్లతో ఉంది. దీంతో ప్రస్తుతం పాయింట్ల పట్టికలో ౦0.682 నెట్‌రేన్‌రేట్‌తో మూడో స్థానంలో కొనసాగుతోంది. 7 పాయింట్లతో ఆసీస్, 6 పాయింట్లతో ఇంగ్లాండ్ తొలి రెండు స్థానాల్లో ఉన్నాయి. అయితే టోర్నీలో భారత్ ఇంకా మూడు మ్యాచ్‌లు ఆడాల్సి ఉంది. గ్రూప్ స్టేజ్ ముగిసేసరికి పాయింట్ల పట్టికలో టాప్ నాలుగు స్థానాల్లో నిలిచిన జట్టు సెమీస్‌కు చేరుకుంటాయి. ఈ లెక్కన ప్రస్తుతానికి భారత్‌కు ఇంకా సెమీ ఫైనల్ ఛాన్స్‌లు ఉన్నాయి. ప్రాక్టికల్‌గా టీమ్ ఇండియా రేస్‌?లోనే ఉంది. కానీ, సెమీస్ టెర్ను దక్కించుకోవడం మాత్రం అంత ఈజీగా ఏమీ కనిపించడం లేదు. టీమ్ ఇండియా తమ తదుపరి మ్యాచ్‌లు ఇంగ్లాండ్, న్యూజిలాండ్, బంగ్లాదేశ్‌?తో ఆడాల్సి ఉంది. అయితే ఈ మూడింటిలో భారత్ కచ్చితంగా కనీసం రెండు మ్యాచ్‌ల్లో నెగ్గాల్సి ఉంటుంది. అలా అయితేనే భారత్ సెమీ ఫైనల్ రేసులో సజీవంగా ఉంటుంది. టీమ్ ఇండియా తదుపరి మూడు మ్యాచ్‌ల్లోనూ నెగ్గితే



ఖాతాలో 10 పాయింట్లు ఉంటాయి. అప్పుడు ఇతర జట్ల ఫలితాలపై సంబంధం లేకుండా భారత్? సెమీస్‌కు అర్హత సాధిస్తుంది ఒకవేళ భారత్ ఈ మూడింటిలో రెండు నెగ్గి, ఒకదాంట్లో ఓడితే అప్పుడు 8 పాయింట్లు ఉంటాయి. 8 పాయింట్లతో కూడా సెమీస్‌కు క్యాల్సిపై అయ్యే అవకాశాలు ఉన్నాయి. కానీ అలా అవ్వాలంటే, భారత్? నెట్ రన్‌?రేట్ మాత్రం

సౌతాఫ్రికా, న్యూజిలాండ్ కంటే ఎక్కువగా ఉండాలిఇక టీమ్ ఇండియా రెండు మ్యాచ్‌ల్లో ఓడితే అప్పుడు 6 పాయింట్లే ఉంటాయి. సెమీస్ అవకాశాలు సంక్లిష్టంగా మారుతాయి. అప్పుడు ఇతర జట్ల ఫలితాలపై ఆధారపడాల్సి ఉంటుంది. మరి ముఖ్యంగా న్యూజిలాండ్, సౌతాఫ్రికా జట్లు తదుపరి ఆడే మ్యాచ్‌ల ఫలితాలు కీలకం అవుతాయి

ఒక్క ముద్దు సన్నివేశం లేదు

తెలుసుకదా ట్రైలర్ విడుదలలో సిద్ధా

సిద్ధు జొన్నలగడ్డ కథానాయకుడిగా రూపొందిన రొమాంటిక్ డ్రామా మూవీ 'తెలుసు కదా' రాశీ ఖన్నా, శ్రీనిధి శెట్టి కథానాయికలు. కాన్స్టామ్ డిజైనర్ సీరజ కోస ఈ సినిమాతో దర్శకురాలిగా పరిచయం అవుతున్నారు. ఈ మూవీ అక్టోబరు 17న ప్రేక్షకుల ముందుకు రానుంది. ఈ సందర్భంగా ట్రైలర్‌ను సోమవారం విడుదల చేశారు ఈ నేపథ్యంలో తాజాగా ట్రైలర్ లాంచ్ ఈవెంట్‌ను నిర్వహించారు. అందులో టీమ్ పంచుకున్న విశేషాలివి. సిద్ధుతో రొమాంటిక్ సినిమా తీయాలనే ఆలోచన ఎలా వచ్చిందన్న ప్రశ్నకు ఈ కాన్ఫ్రెన్స్‌కు సిద్ధు అయితేనే న్యాయం చేయగలరని అనిపించింది. ఈ సినిమా షూటింగ్ చాలా ఎంజాయ్ చేశాం అని దర్శకురాలు సీరజ కోస అన్నారు. మొదట చూపిన ప్రచార చిత్రాలకు ఇప్పుడు రిలీజ్ చేసిన వాటికి సంబంధం లేనట్లు ఉంది? కావాలనే అలాంటి పోస్టర్స్ రిలీజ్ చేశారా? అని అడగ్గా కావాలని చేసింది కాదు. సినిమా ప్రారంభించినప్పటి నుంచి ప్రచార చిత్రాలు విడుదల చేస్తూ వచ్చాం అని సిద్ధు అన్నారు. షూటింగ్ చేసే క్రమంలో కొన్ని మార్పులు చేశాం. అందుకే అలా డిఫరెంట్‌గా ఉన్నాయి. ట్రైలర్‌తో కథను చెప్పాలని అనుకున్నాం. దీపావళికి పోటీ చాలా ఉంది. ఆ సమయంలోనే విడుదల చేయడం రిస్క్ అనిపించడం లేదా? అంటే.. రిస్క్ ఉన్నచోటే విజయం ఉంటుంది. నా గత చిత్రం అనుకున్న స్థాయిలో అలరించలేకపోయింది. ఒక సినిమా నన్ను కింద పడేస్తే.. మరొకటి టాప్‌లో చేర్చుతుందని నమ్ముతాను. ఈ సినిమాలో పాత్ర 'టిల్లు' పాత్రను పోలి ఉందా? అని అంటే...దానికి, దీనికి సంబంధం ఉండదు. ఇందులో దానికి మించిన వినోదం ఉంటుందన్నారు. ఎప్పుడూ ఇద్దరు హీరోయిన్లతో మూవీ చేస్తున్నారని ఎందుకని అడిగితే...నేను ఇప్పటివరకూ ఇద్దరు హీరోయిన్లతో చేసింది ఒకే సినిమా 'కృష్ణా అండ్ హిజ్ లేడీ'. దానిలో ముగ్గురు హీరోయిన్లు ఉన్నారు. 'టిల్లు స్టోర్'లో అతిథి పాత్రలో మరో హీరోయన్ ఉన్నారంతే. లవ్ స్టోర్ కాబట్టి దానికి తగినట్లే తెరకెక్కించారు. ఇందులో ముద్దు సన్నివేశాలు లేవు. ఒక్క ముద్దు సీన్ కూడా ఉండకూడదు అని కథ చెప్పినప్పుడే సీరజకు కంఠిషన్ పెట్టా. ఇది ఫ్యామిలీ మూవీ. ఇద్దరు హీరోయిన్లు, దర్శకురాలు, నిర్మాత.. అందరూ మహిళలే.. వాళ్లందరితో వర్క్ చేయడం సరదాగా అనిపించింది. రాశీ ఖన్నా అయితే క్రెమాక్స్‌లో నేను చేయను అని 40 నిమిషాలు సెట్ నుంచి వెళ్లిపోయింది. 'నా బాయ్‌ఫ్రెండ్ ఇలా చేస్తే నేను అంగీకరించను' అని పక్కకి వెళ్లి కూర్చోంది. ఇది కేవలం పాత్ర అని చెప్పి తీసుకొచ్చాను. సెట్‌లో 16 మంది మహిళలు ఉండేవారు. వాళ్లందరిలో నేను ఒక్కడినే ఉండేవాడిని. ఇకపోతే సినిమా అన్నాక.. డబ్బాలు వస్తుంటాయి, పోతుంటాయి.. నాకు రికవరీ అనేది ఎమోషనల్‌గా కావాలి. ఫైనాన్సియల్‌గా కాదు. రవితేజతో గతంలో ఒక సినిమా ఎ+ -లాన్ చేశాం. కానీ, అది ఆగిపోయింది. ఒకవేళ మా ఇద్దరికీ సరిపోయే కథ ఉంటే కచ్చితంగా చేస్తాం అని సిద్ధు అన్నారు.



హిందీలో రీమేక్ కానున్న సంక్రాంతికి వస్తున్నాం

తెలుగు భాక్ బస్టర్ 'సంక్రాంతికి వస్తున్నాం' ఇప్పుడు బాలీవుడ్‌లో రీమేక్ కానుందంటూ నెట్టింట్ పలు వార్తలు హల్ చల్ చేస్తున్నాయి. విక్టరీ వెంకటేశ్, ఐశ్వర్య రాజేష్, మీనాక్షి చౌదరి ప్రధాన పాత్రల్లో అనీల్ రావిపూడి తెరకెక్కించిన సంక్రాంతికి వస్తున్నాం చిత్రం గత సంక్రాంతి 2025 సందర్భంగా విడుదలై భారీ విజయాన్ని అందుకుంది. దిల్ రాజు నిర్మించిన ఈ సినిమా రూ.300 కోట్లకు పైగా గ్రాస్ కలెక్షన్లతో ఇండస్ట్రి హిట్ గా నిలిచింది. ఈ క్రమంలో చిత్రాన్ని బాలీవుడ్‌లో రీమేక్ చేసేందుకు ప్లాన్ చేస్తున్నారని దిల్ రాజు. బాలీవుడ్ రీమేక్ స్టార్ అక్షయ్ కుమార్‌తో సంప్రదింపులు కూడా చేస్తున్నట్లు టాక్ నడుస్తుంది. అక్షయ్ కుమార్ ఇప్పటికే 'భూల్ భులయ్యా 2', 'రాడీ రాథోర్', 'లక్ష్మీ' వంటి దక్షిణాది రీమేక్‌లతో హిట్ ట్రాక్‌లో ఉన్నారు. అయితే ఇటీవల వరుస ఎలావులతో అక్షయ్ కుమార్ కెరీర్ ఒడిదుడుకుల్లో సాగుతోంది. ఈ సమయంలో ఆయన మళ్లీ సౌత్ అక్షయ్ కుమార్ హిట్ చిత్రం 'సంక్రాంతికి వస్తున్నాం' లాంటి కథను ఎంచుకుంటే సేఫ్ జోన్‌లో పడతాడని విశ్లేషకులు కూడా అంటున్నారు. బాలీవుడ్ ట్రేడ్ వర్గాల ప్రకారం, దిల్ రాజు ప్రస్తుతం ఈ సినిమాను హిందీలో నిర్మించేందుకు బాలీవుడ్ మేకర్స్‌తో చర్చలు జరుపుతున్నట్లు సమాచారం. వెంకటేశ్ చేసిన పాత్రకు అక్షయ్ కుమార్ సరైన ఎంపిక అని చాలా మంది భావిస్తున్నారు. తెలుగులో ఈ సినిమా విజయానికి కథ కంటే కూడా వెంకటేశ్ టైమింగ్, కామెడీ టన్, అనీల్ రావిపూడి మేకింగ్ ప్రధాన కారణాలుగా నిలిచాయి. అయితే బాలీవుడ్ ప్రేక్షకుల అభిరుచికి అనుగుణంగా కథ, స్క్రీన్ ప్లేలో మార్పులు చేయాలని అవసరం ఉందని సినీ విశ్లేషకులు చెబుతున్నారు. అలాంటివి లేకపోతే, ఈ సినిమా డిజాస్టర్ అయ్యే అవకాశం ఉందని నెటిజన్ల అభిప్రాయం వ్యక్తం చేస్తున్నారు.

జై హనుమాన్ పై రిషబ్ వ్యాఖ్యలు

సినిమా ఆలస్యం కానుందన్న సంతకాలు

'కాంతార చాప్టర్ 1'తో మళ్లీ ఒక్కసారి బాక్సాఫీస్‌ను శాసించిన కన్నడ స్టార్ రిషబ్ శెట్టి. ఇప్పుడు తన తదుపరి చిత్రం 'జై హనుమాన్' గురించి చేసిన కామెంట్స్‌తో హిట్ టాపిక్ అయ్యాడు. ఇప్పటికే భారీ అంచనాలు ఉన్న ఈ ప్రాజెక్ట్ కోసం అభిమానులు ఎంతో ఆశగా ఎదురు చూస్తున్నారు. అయితే, రిషబ్ చేసిన తాజా వ్యాఖ్యలతో ఫ్యాన్స్ కాస్త నిరాశలో ఉన్నారు. 'కాంతార చాప్టర్ 1' ప్రమోషన్స్‌లో భాగంగా ఓ ఇంటర్వ్యూలో పాల్గొన్న రిషబ్ శెట్టి, తన తదుపరి ప్రాజెక్టుల గురించి స్పందించారు. 'చాప్టర్ 1 తర్వాత నేను చేస్తున్న సినిమా 'జై హనుమాన్'. ప్రశాంత్ వర్మ దర్శకత్వం వహిస్తారు. ఈ సినిమా 2026 జనవరిలో సెట్స్ పైకి వెళ్తుంది. ఆ తర్వాత నా డైరెక్షన్‌లో మరో సినిమా ఉంటుంది, అది రెండేళ్లలో వస్తుంది' అని ఆయన వెల్లడించారు. ఈ కామెంట్స్ విన్న తర్వాత అభిమానులు ఒక్కసారిగా పాకేకు గురయ్యారు. ఇప్పటికీ షూటింగ్ ప్రారంభం కాలేదా? 2026 జనవరి అంటే సినిమా రిలీజ్‌కు ఇంకెన్నాళ్లు? అంటూ అభిమానులు సోషల్ మీడియాలో ప్రశ్నల వర్షం కురిపిస్తున్నారు. గతంలో 'జై హనుమాన్' సినిమా నుంచి రిషబ్ శెట్టి ఫస్ట్ లుక్ పోస్టర్ రిలీజ్ అయినప్పుడు షూటింగ్ స్టార్ట్ అయిందన్న భావన అభిమానుల్లో ఏర్పడింది. కానీ ఆ ఫోటో కేవలం ఫోటోషూట్ మాత్రమేనని, అసలు షూటింగ్ ఎప్పుడు మొదలవుతుందనే క్లారిటీ ఇప్పుడే వచ్చింది. 2026 జనవరిలో సెట్స్ పైకి వెళ్తే, పోస్ట్-ప్రొడక్షన్, గ్రాఫిక్స్, ప్రమోషన్స్ అన్నింటినీ కలుపుకుంటే ఈ సినిమా విడుదలకు కనీసం 2027 వరకు వేచి చూడాల్సి రావచ్చు అన్న అభిప్రాయాలు వినిపిస్తున్నాయి. ఇదే గ్యూప్‌లో రిషబ్ శెట్టి దర్శకత్వం వహించే మరో ప్రాజెక్ట్ కూడా ఉన్నట్లు తెలుస్తోంది. ప్రశాంత్ వర్మ దర్శకత్వంలో రాబోందన్న ఈ చిత్రం, 'హనుమాన్' సినిమా సీక్వెల్ కావడంతో ఇప్పటికే భారీ బజ్ ను సొంతం చేసుకుంది. బాక్సాఫీస్ వద్ద పెద్ద విజయం సాధించిన 'హనుమాన్' తర్వాత 'ప్రేక్షకులలో 'జై హనుమాన్'పై భారీ అంచనాలున్నాయి.



బేబుమ్మ కెరీర్ డిసిడ్ చేసే సినిమాలు..!

ఉప్పెన సినిమాతో బాలీవుడ్ లో తొలి సినిమాతోనే పాపులర్ అయ్యింది కృతి శెట్టి. ఆ సినిమా తర్వాత శ్యాం సింగ రాయ్, బంగారాజు సినిమాలు సక్సెస్ వచ్చినా ఆ తర్వాత మొదలైంది అసలు సినిమా. అప్పటి నుంచి లాస్ట్ ఇయర్ వచ్చిన మనమే వరకు కూడా కృతి శెట్టి సినిమా అంటే అది ఫ్లాప్ అన్న విధంగా రిజల్ట్ ఉండేది. తెలుగులో స్టార్ డం వస్తే ఆ ఇంప్రాక్ట్ పాన్ ఇండియా లెవెల్ లో ఉంటుందని గుర్తించి ఇక్కడ అవకాశాల కోసం ఎదురుచూస్తుంది అమ్మడు. ఐతే ఈలోగా కోలీవుడ్ నుంచి ఆఫర్స్ రాగా అవి చేస్తూ వస్తుంది కృతి శెట్టి. తమిళ లో మొదట సైన్ చేసిన సినిమా జిని. రవి మోహన్ బిడ్ రోల్ లో వస్తున్న ఈ సినిమాలో కృతి శెట్టితో పాటు కళ్యాణి ప్రియదర్శన్ కూడా మరో హీరోయిన్ గా చేస్తుంది. ఈ సినిమాతో పాటు %౪.౫.౫% అంటూ ప్రదీప్ రంగనాథన్ తో ఒక యాత్ పుల్ మూవీ చేస్తుంది అమ్మడు. విమ్మెష్ శివన్ ఈ సినిమాను డైరెక్ట్ చేస్తున్నారు. ఇక ఈ సినిమా తర్వాత కార్తితో వా వాతియార్ కూడా చేస్తుంది. ఐతే కృతి శెట్టి లక్కీ ఎమో కానీ ఈ 3 సినిమాలు ఒకే మంత్ లో రాబోతున్నాయి. కార్తి వా వాతియార్ డిసెంబర్ 5 వస్తుంది.. ప్రదీప్ తో చేసిన ఎల్.ఐ.కె డిసెంబర్ 18న రిలీజ్ అవుతుంది. ఈ రెండింటితో పాటు రవి మోహన్ జిని కూడా అటు ఇటుగా డిసెంబర్ లోనే రిలీజ్ ప్లాన్ చేస్తున్నారు. కోలీవుడ్ లో ఈ 3 సినిమాలతో తన టాలెంట్ చూపించబోతుంది అమ్మడు. కృతి శెట్టి కి ఈ 3 సినిమాలే చివరి అవకాశమని చెబుతున్నా. వీటిలో ఏది వర్క్ అవుట్ అయినా అమ్మడికి మరిన్ని అవకాశాలు వస్తాయి. ఒకవేళ తేడా వస్తే మాత్రం ఇక కెరీర్ చాలా రిస్క్ లో పడినట్లు అవుతుంది. ఉప్పెన సినిమా తర్వాత వచ్చిన ప్రతి సినిమా చేస్తూ వచ్చింది కృతి. ఐతే అందులో కథాబలం ఉన్న సినిమాలు ఉన్నా ఎందుకో అమ్మడి బ్యాడ్ లక్ వల్ల వర్క్ అవుట్ కాలేదు. ఐతే తమిళ లో రాబోతున్న 3 సినిమాలు ఒకదానికి మించి మరొకటి అనేలా ఉన్నాయి. ఆ సినిమాల్లో ఏ సినిమా సక్సెస్ అయినా కృతికి మళ్లీ మంచి క్రేజ్ వస్తుంది. తెలుగులో అమ్మడికి మంచి ఫోలోయింగ్ ఉన్నా అది సినిమా సక్సెస్ చేయడానికి సరిపోవట్లేదని మేకర్స్ అమ్మడిని పక్కన పెట్టేతారు.

ఆనంద్ దేవరకొండ..తక్షకుడు

బేబి సినిమాతో సూపర్ హిట్టు కొట్టాడు ఆనంద్ దేవరకొండ. ఆ తర్వాత వినోద్ అనంతోజ్ డైరెక్షన్‌లో నటించిన మిడిల్ క్లాస్ మెలోడీస్ బాక్సాఫీస్ వద్ద మంచి టాక్ తెచ్చుకుంది. వినోద్ అనంతోజ్, ఆనంద్ దేవరకొండ కాంబోలో మరో సినిమా రాబోతుంది. ఈ ఇద్దరూ ఈ సారి విభిన్న కథాంశంతో వస్తున్నట్లు తాజాగా రిలీజ్ చేసిన పోస్టర్ చెబుతోంది. ఆనంద్ దేవరకొండ నటిస్తున్న నెట్ ఫ్లిక్స్ ఒరిజినల్ సీరీస్ ఈ ప్రాజెక్ట్ ను అధికారికంగా ప్రకటించి టైటిల్, ఫస్ట్ లుక్ ను విడుదల చేసింది. ఇందులో ఆనంద్ దేవరకొండ నక్కలైట్ గా కనిపించబోతున్నట్లు క్లారిటీ ఇచ్చేసారు మేకర్స్. వేటగాడి చరిత్రతో జింకలు దోషులు.. అనే క్యాష్ టీ సినిమాపై క్యూరియాసిటీ పెంచుతోంది. ఈ మూవీలో లాపతా లేడీస్ ఫేం నటాన్ని గోయల్ బాలీవుడ్ ఎంట్రీ ఇస్తోంది. సితార ఎంటర్టైన్ మెంట్స్, ఫార్వూన్ ఫోర్ సినిమా బ్యానర్లపై సంయుక్తంగా నిర్మిస్తున్నారు. ప్రీమియర్ డేట్ తోపాటు ఇతర వివరాలపై రానున్న రోజుల్లో క్లారిటీ ఇవ్వనుంది ఆనంద్ దేవరకొండ టీం. తిరుగుబాటు ప్రతీకార డ్రామా నేపథ్యంలో వచ్చే ఈ చిత్రంపై ఫస్ట్ లుక్ తో అంచనాలు పెరిగిపోతున్నాయి. థియేటర్ తో పాటు ఓటీటీలో విడుదలైన సినిమాలు కూడా ఆదరణ సొంతం చేసుకుంటోన్న విషయం తెలిసిందే. ఓటీటీ ట్రెండ్ ను ఫోలో అవుతూ యంగ్ హీరో ఆనంద్ దేవరకొండ ప్రేక్షకులను అలరించేందుకు సిద్ధమయ్యారు. ఇలా యాక్షన్ ఫిల్మ్ తో ఓటీటీ ప్రేక్షకుల ముందుకు రానున్నారు. ఆయన ప్రధాన పాత్రలో రానున్న చిత్రం 'తక్షకుడు'. నెట్ ఫ్లిక్స్ వేదికగా విడుదల కానుంది. వినోద్ దర్శకత్వంలో ఇది రూపొందుతోంది. 'వేటగాడి చరిత్రలో జింక పిల్లలే నేరస్థులు.' అంటూ ఓ పోస్టర్ ను పంచుకున్నారు. త్వరలోనే దీనికి సంబంధించిన పూర్తి వివరాలు వెల్లడించనున్నారు.

